


■ قادر وریا

دووانہ تہ با و ناتہ باکانے

میٹرووی ۲۵ سالہی حیزبے دیموکرات،

پوختہی ئہ زمونہ کان





دووانہ تہ با و ناتہ باکانے

میٹرووی ۷۵ سالہی حیزبی دیموکرات،

پوختہی ٹہ زمونہ کان

قادر وریا . زستانی ۲۰۱۹



**دووانه تہا و ناتہباکانی
میژووی ۷۵ سالہی حیزبی دیموکرات،**

پوختہی ئەزموونہکان

نووسینی: قادر وریا

زستانی ۲۰۱۹

پښت

- ۵ لهبارهی نیوهروکی ئەم نامیلکه یه وه
- ۸ سه ربه خوځیخوازی و خودموختاریخوازی،
(یه کهم ده رکه وتنی دووانه ته با و ناته باکانی ئەم میژوو یه)
- ۱۰ دووه م دووانه ی ته با و ناته با:
سه رانسه ری بوون و ناوچه یی بوون
- ۱۴ سیهم دووانه ی ته با و ناته با:
چه پ بوون و نه ته وه یی بوون
- ۱۷ چواره م دووانه ی ته با و ناته با:
شه رخوازی و ئاشتیخوازی
- ۲۳ پینجه م دووانه ی ته با و ناته با:
کورده ستانیبوون و روژه لاتیبوون
- ۲۹ شه شه م دووانه ی ته با و ناته با:
نه ریتخواز (سوننه تی) بوون، یا مودیرن (نویخواز) بوون
- ۳۷ هه وته م دووانه ی ته با و ناته با:
شورشیگر و رادیکال بوون، یا ریفورمیست و مه ده نی بوون؟
- ۴۶ حیزی دیموکرات
له سه ر دووریانی
له ده ستدان و به ده سته یاننه وه ی مه زنا یه تی دا



له باره‌ی نیوه‌رۆکی ئەم نامیلکه‌یه‌وه:

ئەم زنجیره و تاره تەرخان کراوه بۆ ئاورپدانه و هیهک له پیکه و هه‌حاوانه و ململانی نیوان مه‌یل و پروانینه جیاوازه‌کانی نیو حیزبى دیموکرات له ره‌وتى میژووی ٧٥ ساله‌ی خۆیدا و، وه‌بیره‌یتانه‌وه‌ی ئەزموون و ده‌رسی وه‌ده‌سته‌هاتوو له ململانی و پیکه‌وه‌ژیانی ئەو مه‌یلانه. ئەزموونگه‌لیک که بوون به بناغه‌ی سیاسه‌تی جیگیربووی حیزبى دیموکرات و، جیبی خۆیه‌تی له ئیستا و داهاتووشدا، وه‌ک بناغه‌ی سیاسه‌تکردنی حیزب بمیننه‌وه. ئەم زنجیره و تاره، به‌ دوای یه‌کدا له ژماره‌کانی ٧٤٦-٧٤٢ رۆژنامه‌ی «کوردستان» ئۆرگانی حیزبى دیموکراتی کوردستاندا بلاو بوونه‌وه. هه‌یشتا کۆمه‌لیک دووانه‌ی دیکه له میژووی ئەم حیزبه‌دا ماون که سه‌رنج بخریته سه‌ریان و ئەزموونه‌کان و ده‌رسه‌کانیان بخریته‌ پوو. هیوادارم له

داهاتوودا، ئهوانیش بکه م به هه وینی زنجیره و تاریکی دیکه ی له م چه شنه. هه ر کام له و بابه تانه ی له تویی ئه م زنجیره و تاره دا هه لویسته یان له سه ر کراوه، گرنگی تاییه ت به خویان هه یه و، جیگیربوونیان و مانه وه یان وه ک ئامانج و باوه ر و پره نسپ له حیزبی دیموکراتدا ، به ره می له کل دهره اتنیان له ره وتی ده یان سال خه باتی سیاسی و ململانی فکری و، نیشانه ی سه لماندن د روستی خویانه. ده توانم بلیم پاراستن و پیداگری له سه ریان و نو یکردنه وه و ده وله مه ندردنیان، ده چینه خانه ی به رگری له و ری باز و سیمایه ی حیزبی دیموکراتی پی ناسراوه و ده ناسریته وه و، پشتگو یخستن و پشت تیکردنیان، ده بیته دوورکه و تنه وه و دابرا ن له میژوو، ئامانجه کان و ئه زمونه کانی حیزبی دیموکرات. به و هیوایه ی نه سلی لاوی حیزب، بایه خی پیویست به ناسینی ئه و سامانه فکری و سیاسی و ته شکیلایه گرنگه ی هه له ینجراو له میژووی ۷۵ ساله ی حیزبی دیموکرات بدن و له بنیاتنای داهاتووی حیزبی دیموکرات دا، پشت به و ئه زمونه ده وله مه نده به ستن.

کورته ئاماژەیک؛ میژوویەک پر له دووانە تەبا و ناتەبا

میژووی حیزبی دیموکراتی کوردستان له کۆمهلهی «ژی-کاف» ههوه دهست پیدهکا. له و کاتهوه ههتا ئیستا ئه و میژووه پتر له ۷۵ سالی خایاندووه. شاسواری ئه و میژووه، واته حیزبی دیموکرات، ئالاھه لگری پرسی رهوای نه ته وهی کورد له رۆژه لاتی کوردستان و خهباته سه ره کیه که شی، له گه ل دهسه لاتداری ئیران بووه. به لام ئه و حیزبه له نیوخویشیدا له پووی ریبازی فکری و سیاسی و بهرنامه ی تیکۆشانه وه، که م وا هه بووه به بی کیشه و ململانی نیوخووی بووبی. به تایبه تی ململانی نیوان دوو مه یلی جیاواز - من ناوم ناون مه یله تەبا و ناتەباکان- که هه ر دوو مه یل له نیو حیزب و له کۆمه لی کوردستاندا، هه بوون. له م وتاره دا ئاوریک له چه ند دهسته یه ک له و مه یلانه و ململانی نیوانیان ده ده مه وه و، ده رسیک و ئاکامیکیش که حیزبی دیموکرات له و ململانییانه وه ری گرتوون یا پیویسته وه ریان بگری، ئاماژه پی ده که م بو ئه وه ی هه ر وا له خووه پشتیان تینه که یین و له داها تووشدا چرای ریگی تیکۆشانمان بن:



سەربەخۆییخوازی و خودموختاریخوازی

(یەكەم دەرکەوتنی دووانە تەبا و ناتەباکانی ئەم میژووێه)

ناچمە سەر ئەو هەلومەرجە ناوچەیی و نیۆدەهۆلەتییه که گەشەکردنی هەست و شعووری ناسیۆنالیستی کورد و هەڵدانی بزووتنەو نەتەوەییەکی لێ کەوتەووە و لە ئاکامدا، پرووناکبیران و پیشەنگانی نەتەوەیی و سیاسی کورد لە سەرەتای کۆمەڵەیی ژێ-کاف، دواتر حیزبی دیموکراتی کوردستانی لە درێژەیی هەمان رێچکەدا دامەزراند و ئالای کوردستانی هەڵدا و کۆماری کوردستانی راگەیاندا. باسی دەسکەوت و کار و کردەوکانی کۆماریش ناکەم بۆ ئەوەی بابەتەکەم بەو درێژ نەکردبیتەووە و زیاتر ئەو شتەنەیی مەبەستەم، باسیان بکەم. هیندیک لە وتارەکانی پیشەوا قازی محەمەد لە سەرەتای دامەزرانی کۆماردا، مانشیتی پۆژنامەیی «کوردستان» لەبارەیی پووداوی ٢٠ رێبەندان (جیژنی ئیستیقلال و سەربەخۆیی کوردستان)، شیعر و بابەتەکانی چاپەمەنیی ئەو کاتی حیزبی دیموکرات، ئەو خۆیندەوێیان لێدەکرێ که ئەو کارەیی کراوە، راگەیانندی سەربەخۆیی کوردستان یا پیکهینانی دەهۆلەتیکی سەربەخۆ بوو. هەڵدانی ئالا، پیکهینانی سپای میلی، بوونی مەهاباد بە پوگەیی خەباتکارانی پارچەکانی دیکەیی کوردستان و، کۆمەڵیک کردەووە و لێدوانی دیکەیی ئەو سەردەمەش، ئەو بەرداشتە بەهێز دەکەن. بەلام هەر خۆدی پیشەوا، لە وتووێژە چاپەمەنیەکانی دواتریدا، باس لە خودموختاری دەکا. دەچیتە تاران

و هەولی ریکخستنه‌وهی پێوه‌ندییه‌کانی تاران_مه‌هاباد و قه‌بوولاندنی برپاری خودموختاری کوردستان به‌دهولتی مه‌رکه‌زی دهدا. هەر ئه‌و کات حیزبی دیموکرات و کۆماری کوردستان له‌گه‌ڵ هیزه‌ دیموکرات و پیشکه‌وتنخوازه‌کانی ئه‌و سه‌رده‌مه‌ی ئێران له‌ به‌ره‌یه‌ک دایه. ئه‌مانه‌ش به‌لگه‌ن بۆ ئه‌وه‌ی پیناسه‌یه‌کی دیکه‌ بۆ کۆماری کوردستان بکه‌ین و نه‌ک وه‌ک راگه‌یانندی سه‌ربه‌خۆیی، به‌لکوو وه‌ک چاره‌سه‌ری پرسى نه‌ته‌وه‌یی له‌ چوارچێوه‌ی ئێراندا خۆیندنه‌وه‌ی بۆ بکه‌ین. ئه‌م ناتەباییه‌ سه‌ست پیکراوه، ئه‌م دوو پوخساره‌ جیاوازه‌ی کۆماری کوردستان له‌ نیۆ میژوونووسان و سیاسیه‌کانی کورددا، زۆر جار بووه‌ به‌ هه‌وینی لیکدانه‌وه‌ی جیاواز و جاری وایه‌ دژ به‌یه‌ک. ئه‌وه‌ی بۆ خۆم پێی گه‌یشتووم ئه‌وه‌یه‌ که‌ رێبه‌ران و سه‌رده‌مدارانى ئه‌و کاته، جگه‌ له‌وه‌ی که‌ ئاره‌زووی سه‌ربه‌خۆیی کوردستانیان له‌ دڵدا بووه، له‌ سه‌ره‌تاوه‌ به‌ لیکدانه‌وه‌یه‌کی خۆشبینانه‌ له‌ رووداوه‌کان، چوونه‌ته‌ نیۆ پرسه‌که‌. خۆیندنه‌وه‌یان بۆ سیاسه‌تی یه‌کیه‌تی سۆقیه‌ت و پشتیوانیه‌که‌ی له‌ حکومه‌تی میلی ئازهربايجان و کۆماری کوردستان، خۆشبینانه‌ بووه. به‌لام رۆژ به‌ رۆژ زیاتر له‌ واقیعه‌تی سیاسى، له‌ لاوازی بوونی بناغه‌کان بۆ ئه‌و سه‌ربه‌خۆییه‌ی له‌ سه‌ره‌تاوه‌ بیریان لێ کردۆته‌وه‌، حالى بوون. له‌ ئاکامدا، واقیعه‌تر ته‌عامولیان له‌ گه‌ڵ رووداوه‌کان کردووه‌ و گه‌یشتوونه‌ته‌ ئه‌و قه‌ناعه‌ته‌، له‌ رێگای پیناسه‌کردنه‌وه‌ی وه‌ک ده‌سه‌لاتیکی خودموختار له‌ چوارچێوه‌ی ئێراندا، له‌ نیۆ گێژاوی رووداو و ئالوگۆره‌ خێراکانی نیوان ئێران و ولاتانی دراوسێدا، ئه‌و جمهووریه‌ بپاریزن. دیاره‌ ئه‌و مملانییه‌ له‌ نیۆ دوو مه‌یلی سه‌ربه‌خۆییخوازی و چاره‌سه‌رکردنی پرسى نه‌ته‌وه‌یی کوردی رۆژه‌ه‌لات له‌ چوارچێوه‌ی ئێراندا، له‌ قوناغه‌کانی دواتریش، جاری وایه‌ لاواز، هیندیك جار به‌ هیز، هەر هه‌بووه. مملانیی نیوان ویستیکی ره‌واى گه‌وره‌ به‌لام هه‌تا ئیستا

نامومکین، له گه‌ل ویستیکی نه‌ته‌وه‌یی بچووکت‌ر به‌لام له واقع نیزیکتر. دروشمی ئیستای حیزبی دیموکراتی کوردستان، سه‌نتیزیکی ئیرانه و هه‌ر له‌و کاته‌دا بویرانه‌یه له پیکه‌وه حاواندنه‌وه‌ی ئەو دوو مه‌یله: «پیکه‌ینانی کۆماری کوردستان له چوارچێوه‌ی ئێرانیکی دیموکراتیکی فیدرال‌دا» که بناغه‌که‌ی له سه‌ر «یه‌کیه‌تی داخوازانه و دادپه‌روه‌رانه» دامه‌زرا‌یی. گرنگی ئەو دروشمه له پیداگری له سه‌ر «پیکه‌ینانی کۆماری کوردستان» دایه که هاوکات وێرای دابینبوونی مافی نه‌ته‌وه‌یی خه‌لکی رۆژه‌لاتی کوردستان، سیستمی حکومه‌تی له‌و به‌شه‌ی کوردستانیشی روون کردووه‌ته‌وه و دیاریکردنی ناو و جووری سیستمی حکومه‌تی کوردستانی نه‌به‌ستووه‌ته‌وه به په‌زامه‌ندی و بریاری ده‌وله‌تی ناوه‌ندی. هه‌ر له‌و کاته‌شدا یه‌کیه‌تی داخوازانه و دادپه‌روه‌رانه‌ی وه‌ک مه‌رج بو مانه‌وه له ئێرانیکی دیموکراتیک و فیدرال‌دا، ده‌ستنیشان کردووه. ئەوه‌ی که گومانی تیدا نیه ئەوه‌یه که خو‌بواردنی رێژیمه‌کانی ئێران له قبوول و به‌په‌رسی ناسین و دابینکردنی مافه نه‌ته‌وه‌یه‌کانی کورد له ئێران و به‌رده‌وامبوونیان له سه‌ر سه‌رکوتی ئەو نه‌ته‌وه‌یه، هه‌روه‌ها دژایه‌تی ئۆپوزیسیۆنی ئێرانی له‌گه‌ل داننان و به‌په‌رسی ناسینی ئەو مافانه، مه‌یلی سه‌ربه‌خو‌ییخوازی و جیا‌بوونه‌وه له ئێران له نیو کورددا و هه‌ر به‌م پێیه له نیو حیزبی دیموکراتیشدا، به هیزتر ده‌که‌ن.

دووهم دووانی تەبا و ناتەبا: سەرانسەری بوون و ناوچەیی بوون

حیزبی دیموکرات هەر لە سەرەتای دامەزرانیەوە هەمیشە لەگەڵ ئەو گرافتە بەرەوڕوو بوووە کە لە لایەکی بۆخۆی حیزبیکی ناوچەییە و ئەو پرسەش کە ئاڵاھەلگرییەتی - پرسی کوردی پۆژەھەلات - هەر ناوچەییە، بەلام بەردەنگەکی و بەرامبەرەکی - هە ئادرسەکی کە دەبێ وەلامدەری ئەو داوایە بێ - دەسەلاتی سەرانسەری و لاتیکێ گەورە. چارەسەر بوونی پرسی نەتەوایی خەلکی پۆژەھەلاتی کوردستان لە چوارچۆی ئێراندا پێویستی بەو هەیه کە نێزامیکێ دیموکراتیک لە ئێران لە سەر کار بێ کە مافی کورد قبوول بکا و بە رەسمی بناسێ و دابینی بکا. قبوولی ئەو داوایە لە لایەن نێزامی سیاسی ئێرانە، هەر یەک تاقە رێگای نیە. لە حالەتیکێ تاییبەتدا دەکری، دەولەتی ناوەندی زۆر لاواز بێ و بزوووتنەوێ کورد زۆر بەھیز بێ و داوا و مافەکانی ئەو گەلە، بە سەر تاراندا بسەپیندرین. بەلام حالەتی هەرەباش ئەوێ کە سیستمە کە هەم لە نیوەرۆکدا و هەم لە میکانیزمی هاتنە سەرکار و بەرپۆھەچوونە کە ی، د، دیموکراتیک بێ و وێرای قبوولی مافی کورد، کوردیش بە رادە سەنگی خۆی لە بەرپۆھەبردنی دەسەلاتی ناوەندی دا بکاتە شەریک. بەلام حیزبی دیموکرات، حیزبیکی نەتەوایی و تاییبەت بە ناوچەییەکی دیاریکراوی ئێرانە و سەرانسەری نیە. کەوا یە چۆن دەتوانی کاریگەری لە سەربزوووتنەوێ سەرانسەری هەبێ؟ ئەو کە لە چەند قۆناغدا حیزبی دیموکرات هەولی داو بەرەییەکی

سهرانسهری له هیزه دیموکرات و پیشکه و تنخوازه کان پیک بی، له مه وقعیه تی سیاسی خوی و کوردی پوژهلآت (ناوچه یی بوون) له نیو ولاتیکی گه وره و سیستمیکی سهرانسهریدا، سهرچاوه دهگری. نیزیکی سیاسی و ته شکیلاتی له گهل حزبی تووده له دهیه ی ۳۰ هی تاوی، هاوپهیمانی له گهل مواهیدین له دهیه ی ۶۰ هی تاوی، کومه لیک هاوکاری و هاوپهیمانه تی سنووردار و که م ماوه ی دیکه له م دوو دهیه ی دوا پیدا له گهل ریخراوه ئیرانیه کان، له م یهک دوو سالی رابردووشدا، چوونی بو نیو دوو ئیتیلافی سیاسی له گهل لایه نه کورد و ئیرانیه کان، ریشه یان له م واقیعه ی سیاسه تی ئیمه دایه. ئامازه کردنم به و دوو واقیعه به رامبه ر یهک وه ستاوه، له ریزی دووانه ته با و ناته باکانی میژووی حیزبدا، به و مانایه نیه که له حزبی ئیمه دا، مه یلی بوون به حیزیکی سهرانسهری (ئیرانی) هه یه. مه به سته که ئه وه یه که ئیمه له گهل ئه وه ی حزبی ناوچه یه کی دیاریکراو و پرسیکی دیاریکراوین، به لام ناتوانین سروشتی چاره سهری مه سه له ی خو مان له ئاستی سهرانسهریدا نه بینین. دیاره له هه ر قوناغ و سهرده میکدا، هه ول دراوه ریگه یهک بو لیکگریدان و پیکه اتنی ناوچه و مه رکه ز، بزووتنه وه ی ناوچه یی و سهرانسهری بدوزریتته وه. ئه مه ش کیشه یه که نه ده توانین خوی لی لاده یین و بلیین له خیری ده گوزه ریین، نه هه تا ئیستا ده سکه وتیکی ئه وتومان لی وه رگرتووه. ئه زموونی میژووی مملانی ئی ئه و دوو واقیعه به رامبه ر یهک وه ستاوه، پیمان ده لی ئیمه ی هیزه سیاسییه کانی پوژهلآتی کوردستان، نابی کویرکویرانه بچینه نیو هاوپهیمانه تی له گهل هیزه ئیرانیه کان. که ده چینه نیو هاوپهیمانه تی له گهل یان، ده بی وهک هیزه سیاسییه کانی کوردستان و، به یه کگرتووی بچین نهک به به ربلاوی و ناهه ماهه نگی. هه روه ها له سهر ئه ساسی داننانی هاوپهیمانه تییه که

به پرسى نه‌ته‌وهی له ئێران و قبوولی مافه نه‌ته‌وه‌یییه‌کان بێ نه‌ک
 دلخۆشکردن و هه‌لفریوان به‌ه‌لێن و قسه‌ی بێکرده‌وه‌ی هه‌لگیراو
 بۆ دواى سه‌رکه‌وتن و به‌ده‌سه‌لات گه‌یشتنیان. ده‌توانم ب‌لێم رینوینی
 ئێمه وه‌ک حیزبی دیموکراتی کوردستان بۆ سیاسه‌تکردن له‌م
 پانتاییه‌دا، پوخته‌ی ئه‌و ئه‌زمونه‌یه. حوکمیکی که به‌بێ دوودلی
 ده‌توانین بیده‌ین ئه‌وه‌یه ئه‌گه‌ر ته‌بایی و هاوکاری و هاوپه‌یمانه‌تی
 له‌نیوان هێزه‌ سیاسیه‌کانی کوردستاندا پیک بێ، ئه‌م هاوپه‌یمانه‌تییه،
 بتوانی له‌ لایه‌ک داوا و مافه‌کانی خه‌لکی کوردستان بباته‌ نیو ئامانجه
 سیاسیه‌کانی ئیتیلاف له‌گه‌ڵ هیز و لایه‌نه‌کانی ئۆپوزیسیۆنی ئێرانی،
 له‌ لایه‌کی دیکه‌شه‌وه، له‌ ناوه‌ندی رێبه‌ری و بریاردانی یه‌کگرتن له‌گه‌ڵ
 ئه‌و هیز و لایه‌نانه‌دا رۆل و شوینیکی شیاوی هه‌بێ، شانسی وه‌دیها‌تنی
 چاوه‌ڕوانی و داخوازه‌کانی خه‌لکی کوردستان، له‌ ئه‌گه‌ری گۆرانی
 سیاسی له‌ ئێراندا، زۆر به‌ هیزتر ده‌بێ. شاراوه‌ش نیه که پیکه‌ینانی
 ئاماده‌یی له‌ نیو خه‌لکی کوردستان بۆ پشتیوانی له‌و هاوپه‌یمانه‌تییه له
 روه‌به‌رووبوونه‌وه له‌گه‌ڵ ئالوگۆره‌کانی داها‌توودا، پێویسته‌ یه‌کێک له
 ئه‌رکه‌ گرنگه‌کانی حیزبی دیموکرات و هیزه‌ سیاسیه‌کانی دیکه‌ بێ.

سیھم دووانه‌ی ته‌با و ناتەبا: چەپ بوون و نەتەوه‌یی بوون

یەكەم بەرنامە‌ی حیزبی دیموکراتی كوردستان، كە لە ۸ خال پێك هاتوو و بە مانیفیستی ئەو حیزبە لە كاتی دامەزرانیدا دیتە ئەژمار، تەنیا یەك مادە‌ی تێدا یە كە نیوهرۆكێکی كۆمە‌لایەتی هەیه (مەبەستم پێوه‌ندی‌دار بە ژیان و بە‌پێچوونی خە‌لكە‌وه‌یه). مادە‌كە‌ش ئە‌وه‌یه:

« ۵ - دە‌بێ لە سەر ئە‌ساسی قانونێکی گشتی لە نیوان لادێیی و خاوەن‌ملكدا رێككە‌وتنێك پێك بهێنرێ و دوا‌رۆژی هەر دوو لا دا‌بین بكرێ.»

دیاره هەم هەلومە‌رجی ئە‌و كات، هەم تەركیبی حیزب بە تاییه‌تی رێبه‌رانی، هەم پێشكە‌وتنی كۆمە‌لگە‌كە‌ش، هەر ئە‌وه‌ی لێ چاوه‌‌رەوان دە‌كرا كە زۆرت‌رین گ‌رنگیدان بۆ پرس‌ی نەتە‌وه‌یی و كە‌مت‌رین ئاوردانه‌‌وه‌ش بۆ كێشه و پرسە كۆمە‌لایەتی و ئابووریه‌كانی كۆمە‌ل‌بێ. بە‌لام لە‌گە‌ڵ تێپه‌رینی زەمان، ئە‌و كە‌م با‌یه‌خدا‌نه، گۆرانی بە سەر دادێ. هۆكاره‌كە‌ی هەر چیه‌ك بووبێ، ب‌لا‌وبوونه‌وه‌ی بیری چەپ و سۆسیالیستی لە جیهاندا بە گشتی و لە ئێراندا كە مەبە‌ستی ئێمه‌یه بە تاییه‌تی، پێكهاتنی گۆران لە كۆمە‌لی كوردستان لە ر‌ووی گە‌شه‌ی شارنشین، خوینده‌واری، په‌له‌اویشتنی سه‌رمایه‌داری بۆ شاره‌كانی كوردستان و هتد، هاتنی نەسلیکی نوێ بۆ نیو رێبه‌ری و كاد‌ره‌ به‌رزه‌كانی حیزب، دە‌بیتە هۆی ئە‌وه‌ بیری چەپ (گ‌رنگیدان بە چە‌وسانه‌وه‌ی چینه‌یه‌تی و لایه‌نگ‌ری لە دادپه‌روه‌ری كۆمە‌لایه‌تی و ئامانجی سۆسیالیزم و خۆ‌به‌دۆست

زانینی ولاتانی سۆسیالیستی و هیزه چهپهکان) له حیزبی دیموکراتدا جیگای خۆی بکاتهوه. له کۆنگرەیی سییهههوه، ئەم مهیله ههم له بهرنامهی حیزب، ههم له سیاسەتی رۆژانهی حیزبدا، بهبی ئەوهی پرسه سهرهکییهکه که پرسى نهتهوهیییه وهبن خۆی بدا، دیتته ئاستیکی بانتر. له و کاتهوه ههتا ئیستا زۆر گۆران به سهه بهرهی سۆسیالیستی جیهان و بهرهی چهپدا هاتوو، شتیکی به ناوی ولاتانی سۆسیالیستی و کۆمهلهگه و سیستمی سۆسیالیستی نهماوه. خودی فکر و ئایدۆلۆژیای چهپیش تووشی قهیران و خۆنهقدکردنهوه و بهخۆداچوونهوهی گهوره بووه. ژانی ئەو گۆرانانه و ههژانهکانی، هیزه سیاسییهکانی کوردستان و یهک له وان حیزبی دیموکراتیشیان گرتووتهوه. حیزبی دیموکرات، سههرپای ئەو گۆرانه جیهانیانهش ههتا ئەو کاتهی حیزبیکی یهکگرتوو بوو، سۆسیالیزمی دیموکراتیکی وهک ئامانجی دواپۆژی خۆی هیشتبووه. دیاره «حیزبی دیموکراتی کوردستان» ههتا ئیستاش سۆسیالیزمی دیموکراتیکی له بهرنامهی خۆیدا هیشتووتهوه، ههلبهت به خۆیندهوهیهکی نویتەر، جیاوازه پيشوو، و گونجاو لهگهڵ واقعی جیهانی ئیستا. بهرنامهی ئیستای حیزب له زۆر رهههندی دیکه شدا کاریگهری بیروباوهری چهپی پیوه دیاره و ئەم حیزبه پێیان وهفادار ماوهتهوه. له میژووی حیزبی دیموکراتدا، وا ههبووه مهلیک خوازیاری پشتگوێخستنی ئەوی دیکه بووه، یا ئەوی دیکه ی پێ سهههکی و گرنگ نهبووه. بهلام له سههههک، پرسه سههههکییهکه، ههر پرسى نهتهوهیی بووه و هاوکات ههتا ئیستاش پرسى کۆمهلایهتی و ههبوونی بهرنامه و چارهسهه بۆ ئەو پرسه له روانگیهکی چهپهوه، جیی پێ لهق نهبووه. ئەمهش خالیکی بههیزی سیاسهت و بهرنامهی ئەو حیزبهیه. چونکه ههم گرنگیدانه به کیشهکانی دواى چارهسهه ربوونی پرسى نهتهوهیی و، کۆمهک دهکا بیرى گرنگیدان به کۆمهلیک پرس

و لایه‌نی ژیانی خه‌لک و دواږوژبینی له‌م پیوه‌ندییهدا، له روانین و خویندنه‌وه و کاری فکری و سیاسی حیزدا به‌رده‌وام حزووری هه‌بی. هه‌م ناچاری ده‌کا پشت نه‌کاته مه‌یدانیکی دیکه‌ی کار له نیو خه‌لک (کرپیکاران، چین و تویره زه‌حمه‌تکیشه‌کان و خه‌لکی هه‌ژار و ره‌شورپووت) و به‌م جوړه پشتیوانیی ئه‌وانیش له خو‌ی ده‌پاریزی.

چوارەم دووانە ی تەبا و ناتەبا: شەرخوازی و ئاشتبخوازی

«شەرخوازی» ئاوەلناویک نیه که حیزبی دیموکرات بۆخۆی بیداته پال خۆی، بەلکوو نەیارانی بە تاییهتی له دوا ی هاتنه سەرکاری کۆماری ئیسلامی، ئەم سیفەتەیان داوہتە پالی و دووپاتی دەکەنەوہ. له شۆرشێ سالی ١٣٥٧دا خەلکی کوردستان و حیزبی دیموکرات، هەر ئەوہیان کرد که خەلک و هیزه سیاسییەکانی دیکه له تاران و شارەکانی بەشەکانی دیکه ی ئێران کردیان. هەر وا که له هەمەدان و تەوریز و مەشەهد و ئیسفەهان، ئەرتەشییەکان و فەرماندەرانی پاسگا و پادگانەکان دەبوایە تەسلیمی خەلک و شۆرشگێران بان و چەکەکانیان دابا بەوان و چووبانە ژێر ئەمر و فەرمانی ئەو کەسانە ی خەلکی راپەرپو بۆیان دیاری دەکەن، له کوردستانیش هەر وا بوو. بەو جیاوازییە خەلک له کوردستان، له جیاتی فەرمانوەرگرتن له خومەینی و «کمیتە انقلاب» ی دەستنیشانکراوی ناوبراو، حیزبی خۆیان و رێبەرانی سیاسی خۆیان هەبوو و بە قسە ی ئەوانیان کردووہ. دوا یەش، دەسەلاتی تازە له تاران، بێ ئەوہی تەنانەت له قسەشدا کەمترین بەلێنی جێبەجێوونی داوا لەمیژینەکانی ئەو خەلکە بدا، داوا ی له خەلک و هیزه

سیاسییه‌کان کرد چه‌که‌کانی ته‌حویل بده‌نه‌وه و، له‌شکری بۆ‌گرتنه‌وه‌ی شار و ناوچه‌کانی کوردستان نارد. خۆ له کوردستانه‌وه هێرش نه‌کراوه‌ته‌سه‌ر به‌شه‌کانی دیکه‌ی ئێران و له‌شکریان بۆ‌په‌وانه‌نه‌کراوه. ئایا حیزبی دیموکرات و هیزه‌سیاسییه‌کانی دیکه و به‌گشتی خه‌لکی کوردستان ده‌بوايه چه‌که‌کانیان ته‌حویل دابایه‌وه و هاوکار بان تا ریژیمی تازه به‌راسته‌تی ده‌ست به‌سه‌ر هه‌موو کوردستاندا بگریته‌وه، جا ئه‌وجار داوای مافه‌کانی خه‌لکی کوردستانی لێ بکه‌ن؟! خه‌لکی به‌شه‌کانی دیکه‌ی ئێران و هیزه‌سیاسییه‌کانی دیکه‌ی ئێران که وه‌ک خه‌لکی کوردستان و حیزبی دیموکراتیان نه‌کرد، چ ده‌سکه‌وتیکیان بوو؟ حیزبی تووده و چریکه‌کانی ئه‌کسه‌رییه‌ت، به‌ره‌نگاری ئه‌و ریژیمه‌نه‌بوونه‌وه و ته‌ئیدیان کرد و پشتیوانیشی بوون! ئایا کۆماری ئیسلامی پاداشی کردن یا سه‌رکوتی کردن؟ ئازه‌رییه‌کان، عه‌ره‌به‌کان و به‌لووچه‌کان وه‌ک کوردیان نه‌کرد، ئایا کۆماری ئیسلامی که‌مترین مافی نه‌ته‌وه‌یی ئه‌وانی به‌په‌سمی ناسی؟ ئه‌وانه‌ی له‌م باره‌یه‌وه به‌راشکاوی یا به‌شه‌رمیونی و به‌خێشکه، پرسیار ده‌خه‌نه‌سه‌ر کوردستان و حیزبی دیموکرات، که بۆچی شه‌ریان له‌گه‌ڵ ریژیمی تازه‌کرد؟ بۆچی ریفه‌راندۆمی خاکه‌لیوه‌ی ۱۳۵۸یان ته‌حریم کرد؟ بۆچی هیزه‌پیشمه‌رگه‌یان پیک هینا و کوردستانیان به‌ره‌و ئه‌و ئاراسته‌یه‌برد که به‌رامبه‌ر به‌له‌شکرکێشی ریژیمی تازه‌پابوه‌ستی؟ ئه‌گه‌ر له‌به‌رگ و پ‌واله‌تی دلسۆزی بۆ خه‌لکی کوردستانیشدا ئه‌م قسانه‌بکه‌ن، له‌راستیدا قسه‌که‌یان له‌دژایه‌تی له‌گه‌ڵ به‌رژه‌وه‌ندی کورد و هه‌قانیه‌تی پرسکی کورد دایه. خۆ کوردستان پیشوازی له‌وتووێژ و چاره‌سه‌ری ئاشتیخوازانه‌کرد. چه‌ندین جار هه‌یه‌ته‌ی پیکهاتوو له‌که‌سایه‌تی سیاسی و ئایینی، چوونه‌تاران بۆ ئه‌وه‌ی ریگای پیکهاتن و ئاوپدانه‌وه له‌داواکانی خه‌لکی

کوردستان بخەنە بەردەم خومەینی و کاربەدەستانی رێژی می تازە. خۆ کوردستان و بە تاییبەتی حزبی دیموکرات بۆ یەکەم مەجلیسی دامەزرێنەرانی کە دوایە ناوی نرا خیبەرگان، هەر وەها بۆ یەکەم هەلبژاردنی مەجلیسی شووڕای میلی (کە ئەویش دوایە ناوی نرا شووڕای ئیسلامی) و بۆ یەکەم هەلبژاردنی سەرکۆماریش، نەک بە تەحریم و رەتکردنەوە، بە لکۆو بە داواکاری و قسە و هەلوێستی تاییبەت بە خۆی هاتە مەیدان. بە لām لە هەموو ئەو دەرفەتانەدا دەستی رەد بە پەيام و هەلوێستی ئاشتیخوازانە و دیموکراتیکی ئەو خەلکەو، نرا. حاشا لەو ناکرێ ئەو شەرەبی بە تووش کوردەو بەو، زیانی گیانی و مالیی یە کجار قورسی لە خەلکی کوردستان دا و، شوینەواری سیاسی و ئەمنیەتی درێخایەنی دانا. بە لām هەموو کات کە ئاوپ لەو شەرە دەدەینەو، ستم لە میژووی خۆمان دەکەین و دەبیتە بیویژدانی ئەگەر دوو راستی لە بیر بەرینەو:

- ۱- ئەو شەرە لایەنی کوردی نەیسەپاند، بە لکۆو خومەینی و بەرپۆهەبەرانی دیکە ی رێژی می تازە کە مەترین برۆیان بە دابینکردنی مافی نەتەوایی هیچ نەتەواییەکی بئەستی ئێران نەبوو، سەپاندیان. هەر واکە میراتگرەکانیشیان هەتا ئیستاش لەم بارەو ئەو ئالوگۆرپیکیان تیدا پیک نەهاتوو.
- ۲- ئەگەر خەلکی کوردستان و هیژە سیاسیەکانی بەرەنگاری رێژی می تازە نەببانهو، جگە لەووی بە هیچ کام لە مافەکانیان نەدەگەشتن، لە باشتترین حالەتدا، چارەنووسیان وەک نەتەو بەندەستەکانی دیکە ی ئێران و وەک هیژە سیاسیەکانی دیکە ی ئێران دەبوو. ئەو کات ئەو رێژی می بێ دەردەسەر، دەهات و هەولی سەپینەووی شوناس و تواندنەووی زمان و گۆرینی دیموگرافی شار و ناوچەکانی کوردستانی دەدا. بە لām بوونی خۆراگری و بەرگری لە کوردستان و راولەستان بەرامبەر شەرە داسەپاو،

له گه‌ل هه‌موو زیانه گیانی و مادیه‌کانی، خه‌لکی کوردستانی فیری به‌رگریکردن له شوناسی خویان، خۆبه‌پۆه‌بردن و به‌ئازادی ژیان کرد. کوردستان، له‌گه‌ل ئه‌وه‌ی هیزه سیاسییه‌کانی ئه‌زموونیکیی زۆریان له ولات به‌پۆه‌بردن و ده‌سه‌لاتداریتیدا نه‌بوو، گه‌مارۆی ئابووری له‌سه‌ر بوو، ته‌نانه‌ت ناوچه ئازاده‌کانی گه‌مارۆی زانستی و فه‌ره‌ه‌نگی‌شیان له‌سه‌ر بوو و به‌رده‌وام ئامانجی له‌شکرکیشیه‌کان بوون، ببووه دوورگه‌یه‌کی ئازاد له هه‌موو ئێراندا. له‌پرووی به‌شداریی خه‌لک له‌خۆ به‌پۆه‌بردن، له‌پرووی چالاکی هیزه سیاسییه‌کان، له‌پرووی ئازادی بیروپرا ده‌ربهرین، له‌پرووی خویندن به‌زمانی نه‌ته‌وه‌یی خه‌لکه‌که، له‌پرووی ریزگرتن له‌مافه‌کانی ژنان، ته‌نانه‌ت له‌پرووی ریفۆرم له‌دابه‌شکردنه‌وه‌ی زه‌ویوزار، له‌پرووی هه‌لوه‌شاندنه‌وه‌ی هیندیک نه‌ریتی دواکه‌وتووانه‌ی وه‌ک ژن به‌ژنه و گه‌وره به‌بچووک و به‌مندالی ماره‌کردن، ئه‌زموونیکیی شایانی به‌رگریی تیپه‌ر کرد. شه‌پێک که‌ کۆماری ئیسلامی به‌سه‌ر هیزه سیاسییه‌کانی کوردستانیدا سه‌پاند، شه‌پێکی هه‌مه‌لایه‌نه و نابه‌رامبه‌ر بوو. ئه‌م شه‌په‌ سالانیکی که‌م به‌شیوه‌ی جه‌به‌یی درێژه‌ی کیشا، چونکه هه‌م توانای به‌رگریی هیزی پیشمه‌رگه و خه‌لکی کوردستان بۆ شه‌ری جه‌به‌یی، نه‌گونجاو و به‌رته‌سک بوو، هه‌م له‌شه‌ری جه‌به‌بیدا، خه‌لکی شار و گونده‌کان زیانی زۆریان پێ ده‌گه‌یشته؛ به‌تایبه‌تی که‌ ریزیم ده‌ستی له‌به‌کاره‌ینانی چه‌کی وێرانکه‌ر و کوشتاری خه‌لک نه‌ده‌پاراست. هه‌ر بۆیه ئه‌و شه‌په به‌شیوه‌ی پارتیزانی چه‌ندین سالی دیکه، واته تا نیه‌ه‌راسته‌کانی ده‌یه‌ی ۹۰ی زایینی (ده‌یه‌ی ۷۰ی هه‌تاوی) درێژه‌ی کیشا. به‌ته‌عبیریک ئه‌م شه‌په هه‌تا ئیستاش هه‌ر درێژه‌ی هیه، چونکه هه‌یچ ریکه‌وتتیک له‌به‌ینی دوو لایه‌نی شه‌په‌که نه‌هاتووه‌ته ئاراوه. به‌لام گۆران له‌جۆری به‌رگری و چالاکی و تیکۆشانی هیزه سیاسییه‌کاندا، پرووی داوه.

ئەزموونی ٤ دەیه خەباتی خەلکی کوردستان و هیزە سیاسییەکانی، سەلماندوویە کە ئەم رێژیمە نە دەیهوێ و نە لە ماھییەتی دایە، سیاسەتی خۆی لە ئاست پرسی نەتەوہیی بە گشتی و پرسی کورد بە تاییەت بگورێ. کۆماری ئیسلامی ئێران قونای جۆراوجۆری بەرێ کردووە، سەرکۆمار و مەجلیسی لە قۆلی جیا جیا هیناوانە سەر کار، لە دنیا و ناوچەشدا زۆر گۆران لە سوودی چارەنووسی نەتەوہ بئەستەکان و یەک لەوان کورد، پیک هاتووە، بەلام ئەوہی گۆرانی تیدا پیک نەهاتووە، نیەتی ئەو رێژیمە لە پیوہندی لەگەڵ داوا و چاوہروانی کورد و نەتەوہ بئەستەکانی دیکە ئێراندا بوو. تەنانەت شتیک کە دەستووری ولاتەکەھی رێگای پێ دەدا (مافی خویندنی نەتەوہکانی ئێران بە زمانی خۆیان)، دواي چل سال لەتەمەنی ئەو رێژیمە، هیشتا کەمترین ئاوری لێ نەدراوہتەوہ. کاتیکیش هیزیکی سیاسی وەک حزبی دیموکرات، هەولێ داوہ رێگای ئاشتیخوازنە و دیالۆگ بۆ داواکردنی مافەکانی خەلکی کوردستان تاقی بکاتەوہ، بە تیرۆر (وہک تیرۆری د.قاسملوو و هاوڕێیانی لە سەر میزی وتووێژ) یا بە بۆمبدانانەوہ و مووشەکباران (وہک تەقینەوہی تیرۆریستی شەوی یەلدای ١٣٩٥ و ١٧ی خەرمانانی ١٣٩٧) پیشوازی لێ کردووە. ئەوہ کە ئەو رێژیمە تەنانەت هیچ بەدەنگەوہچوونیک بۆ ئەو ریکخراو و کەسایەتیانەش نەبووہ کە لە چوارچێوہی یاساکانی ئەو رێژیمەدا، لانیکەمی مافەکانی خەلکی کوردستان داوا دەکەن و بە سەرکوت و دژایەتیکردن ولامی هەموو هەولیک مافخوازنەمی مەدەنییش دەداتەوہ، سەلمینەری ئەو راستییە کە داواکردنی مافی نەتەوہی کورد و پێ لەسەرداگرتنی و خەبات لە پیناویدا، لە لایەن ھەر هیز و لایەنیک سیاسیەوہ و، بە ھەر رێگا و شیوہیەک بی، لە لایەن کۆماری ئیسلامیەوہ سەرکوت دەکری. «شەرخوازبوون»ی

حیزی دیموکرات شتیک نه بووه جگه له وهی دهستی له داواکردنی مافه کانی نه ته وه که هی و خه بات له پیناویاندا هه لنه گرتووه و نه وه ندهی بو ی کراوه به هیزی پيشمه رگه ی خو ی به ره نگاری هیرش و په لاماری هیزه سه رکوتکه ره کانی نه و ریژیمه بووه ته وه. پیکه وه ژیانی به رگریخوازی و ئاشتیخوازی سیاست و خه باتی حیزی دیموکرات ده کری له م چند رسته یه دا فو رمو له و کورت بکریته وه: له ریگای دیالوگ و هیمنانه و ئاشتیخوازانه وه، داواکانی خه لکی کوردستانی به ره و پرووی ده سه لاتی ناوه ندی کردووه ته وه و شیوازه هیمنانه کانی تا قی کردوونه وه، به لام که به م ریگایانه دا گو یی لی نه گیراوه و به ره و پرووی شه ر و سه رکوت بووه ته وه، له جیاتی خو به ده سه ته وه دان و مه یدان چو لکردن، سه نگه ری به رگری و به ره نگاری هه لبزار دووه بی نه وهی به یه کجاری ده رگا له سه ره وه ل و ئیراده ی جیدی بو چاره سه ری ئاشتیخوازانه دا بخا. ناودیرکردنی نه م جو ره به رگری به به «شه ر خوازی»، واتایه کی نیه جگه له چاوه رپوانیی خو به ده سه ته وه دان و قبوولی پشتکردن له خه بات و تیکو شان له ژیر ناوی «ئاشتیخوازی» دا.

پینجەم دووانەى تەبا و ناتەبا:

کوردستانییوون و رۆژه لاتیبوون

له دوو بەشى پيشوودا، کۆمه لیک له دووانه تەبا و ناتەباکانی میژووی ۷۵ سالەى حیزبى دیموکراتم باس کرد که بریتی بوون له:

- ۱- سەر بە خۆییخوازی و دیموکراسیخوازی، ۲- سەر انسه‌ری بوون و ناوچه‌یی بوون، ۳- چه‌پ بوون و نه‌ته‌وه‌یی بوون، ۴- شه‌رخواز بوون یا ئاشتیخواز بوون. له‌م به‌شه‌شدا یه‌کیکی دیکه له دووانه تەبا و ناتەباکانی له‌م میژوویه ده‌خه‌مه به‌ر سه‌رنج: کوردستانییوون و رۆژه لاتیبوون.

کوردستان، نیشتمانی نه‌ته‌وه‌ی کورده به‌لام به‌ سه‌ر چه‌ند ولاتی ناوچه‌دا دابه‌ش کراوه. له لایه‌کی دیکه‌وه کوردی هه‌ر پارچه‌یه‌ک له‌و کوردستانه دابه‌شکراوه، له گه‌ل ئه‌وه‌ی به‌شیکه له نه‌ته‌وه‌یه‌ک که له پارچه‌کانی دیکه و له‌چارچیوه‌ی جۆغرافیای سیاسی دیکه‌دا ده‌ژین، ناچار بووه له‌چارچیوه‌ی ئه‌و ولاته‌دا که خۆی و خاکه‌که‌ی پێوه لکێنراون، خه‌بات بۆ مافه‌کانی بکا.

هه‌ر دووی ئه‌م راستییانه هه‌م له رابردوو و هه‌م له ئیستادا، کاریگه‌ریی له سه‌ر تیکۆشان و سیاسه‌تی لایه‌نه سیاسییه‌کانی کورد له به‌شیک

دیکه هه‌بووه. چ وهک تاکیکی کورد و وهک به‌شیک له نه‌ته‌وهی کورد و چ وهک هیزی سیاسی نه‌مانتوانیوه و ناتوانین ئەم راستیه له بیر خۆمان به‌رینه‌وه که سه‌ره‌رای ئەو سنووره زۆره‌ملی و ده‌سکرده‌ش که له نیوان پارچه‌کانی کوردستان کیشراون، ئیمه هه‌ر یه‌ک نه‌ته‌وه‌ین و ئەو دیوی سنووره‌کانیش، هه‌ر نیشتمانی نه‌ته‌وهی کوردن. ئەو چاره‌نووسه‌ش که به‌سه‌رماندا سه‌پاوه، ناسروشتی و نه‌خوازراوه. سرووشتیه که نه‌توانین له ئاست ئەو مه‌ینه‌ت و کاره‌ساتانه‌ی له پارچه‌یه‌کی دیکه به سه‌ر به‌شیک له و نه‌ته‌وهیه دین بیلایه‌ن و بیته‌فاوه‌ت بین، هه‌ر به‌م جووره‌ش سرووشتیه که نه‌توانین له ئاست سه‌رکه‌وتن و پیشکه‌وتنی جیگه و پیگه‌ی سیاسیان له‌چارچیوه‌ی ولاتی پیوه‌لکینراویشیاندا، خۆشحال نه‌بین. گومان له‌وه‌شدا نیه که ئاره‌زووی هه‌ر ناسیۆنالیستیکی کورده، که رۆژیک هه‌موو به‌شه‌کانی کوردستان یه‌ک بگره‌وه و نه‌ته‌وهی کورد له‌سه‌ر خاکی نیشتمانیکی یه‌کگرتوو، سه‌ر به‌خۆ بی و خاوه‌نی کیانی نه‌ته‌وه‌یی خۆی بیت. به‌لام ئەم راستیه‌ش نکۆلی هه‌لناگرێ که له نیوان ئاره‌زوو و واقع، مه‌ودایه‌کی زۆر هه‌یه. سیاسه‌تیش له گۆره‌پانیکی واقعیدا شانسی سه‌رکه‌وتنی هه‌یه. مه‌به‌ست له‌م قسه‌یه‌ش ئەوه‌یه که ئەم دابه‌شکرانه له‌میژینه‌یه (نزیکترین دابه‌شکرده‌وه‌ی کوردستان بو ۱۰۰ سال له‌مه‌وبه‌ر ده‌گه‌ریته‌وه) وای کردوه پرسى کورد له هه‌ر پارچه‌یه‌کی کوردستان، له زۆر پووه‌وه خسه‌له‌تیکی پارچه‌یی به‌خۆیه‌وه بگرێ و ببه‌ستریته‌وه به‌هه‌لومه‌رجی سیاسی ئەو ولاته‌ی پییه‌وه لکینراوه. له خۆرا نیه هیزه سیاسییه کورده‌کان له هه‌ر پارچه‌یه‌ک، پووی خه‌باته‌که‌یان له رێژی می ئەو ولاته‌یه و، ئەو داوا و مافانه‌ش که خه‌باتیان بو ده‌که‌ن، پیوه‌ندیان به‌و به‌شه له کورد و کوردستانه‌وه هه‌یه که که‌وتوونه ئەو ولاته. له میژووی حیزبی دیموکراتدا قۆناغ و برگه‌ی جو‌راوجۆر هه‌ن. له

هیندیک قۆناغدا، بە تاییه‌تی که بزووتنه‌وه‌ی کورد له به‌شیکێ دیکه له گه‌شانه‌وه و پێشکه‌وتن و سه‌رکه‌وتن دایه و به پێچه‌وانه‌شه‌وه، بزووتنه‌وه‌ی کورد له پۆژه‌لآت لاواز و ناکارایه، مه‌یلی گرنگیان به پرسی کورد له به‌شه‌کانی دیکه و خۆته‌رخانکردن بۆ پشتیوانی له‌وان ته‌نانه‌ت تا راده‌ی بوون به پاشکۆی ئه‌وان و، پشتگۆیخستنی پرسی کورد له پۆژه‌لآت و ئه‌رکی خه‌باتکارانه له‌و به‌شه، هه‌لی بۆ هه‌ل‌که‌وتوو له‌ژێر ناوی نه‌ته‌وه‌یی و کوردستانییووندا، ئاراسته‌ی سیاسی حیزب بگۆڕی. له رابردووی کۆندا ده‌کرێ سه‌رده‌می شوێری ئه‌یلوول و خۆته‌رخانکردنی شه‌هید عه‌بدوللای ئیسحاقی و هاوڕێیانی بۆ خزمه‌تی ئه‌و شوێری و دژایه‌تی له‌گه‌ڵ تیکۆشان و چالاکی هاوڕێیانی حیزبی خۆی له نیوخۆی پۆژه‌لاتی کوردستان، له پیناوی ویست و به‌رژه‌وه‌ندی شوێری له به‌شیکێ دیکه، به نمونه بینینه‌وه. له دوو-سی ده‌یه‌ی دواییشدا، پیکهاتنی گۆرانی سیاسی له باشووری کوردستان له دواي راپه‌ڕین و بوونی کورد به ئه‌کته‌ر و فاکته‌ریکی سیاسی له هاوکیشه‌کانی ناوچه‌دا، هه‌ر وه‌ها ئالوگۆره سیاسییه‌کان و زه‌قبوونه‌وه‌ی پرسی کورد له باکوور و پۆژاوی کوردستان، هه‌ر وا که له نیوخۆی پۆژه‌لات کاریگه‌رییان هه‌بووه له راکێشانی سه‌رنجی خه‌لک بۆ لای خۆیان، له نیو حیزبی دیموکراتیشدا، که سانیکیان له ئاستی جو‌راو جو‌ردا، به خۆیان هه‌سه‌رقال کردووه. به هاسانی ده‌توانین بڵێن به‌شیکێ به‌رچاو له کادر و ئه‌ندامانی حیزب ئه‌وه‌نده‌ی به‌دواداچوونی ده‌نگ و باس و کێشه و رووداوه سیاسییه‌کانی به‌شه‌کانی دیکه‌ی کوردستان ده‌که‌ن و، ئه‌وه‌نده‌ی له نیوکه‌شوه‌واي پرسی کورد له به‌شه‌کانی دیکه دان؛ یه‌ک له ده‌ی ئه‌و راده‌یه به‌رامبه‌ر به ئالوگۆره‌کانی نیوخۆی پۆژه‌لات و ئێران هه‌ستیار نین. که دیاره ئه‌م وه‌زعه له نیو ریکخراوه سیاسییه‌کانی دیکه‌ی پۆژه‌لاتیشدا که‌م و زۆر به‌ده‌ی ده‌کرێ.

له چوارچیوهی ئەم باسه‌دا، ده‌بی ئەمه‌ش زیاد بکری ئەگەر جاران حیزبی دیموکرات و هی‌زه سیاسیه‌کانی دیکه‌ش که به گویره‌ی به‌رنامه‌ی سیاسی و له‌کرده‌وه‌دا، «رۆژه‌لاتی» بوون، به‌لام له‌هیندیک بر‌گه‌دا، له‌ژیر کاریگه‌ری شه‌پۆل و تین و تاوی سیاسیدا، زیاد له‌را‌ده‌ی پی‌ویست ده‌بوونه «کوردستانی»، ئیستا هی‌زی سیاسی وه‌ک «پژاک» له‌رۆژه‌لاتی کوردستان تیکوشانی هه‌یه که لقیکه له‌بزووتنه‌وه‌یه‌کی سیاسی پارچه‌یه‌کی دیکه (پ ک ک). به‌م جو‌ره ئەگەر جاران، پیکه‌ینانی هاوسه‌نگی له‌نیوان دوو مه‌یلی رۆژه‌لاتی‌بوون و کوردستانی‌بوون، مه‌سه‌له‌ی نیو‌خۆی حیزبی دیموکرات یا هه‌ر هی‌زیکی سیاسی دیکه‌ی رۆژه‌لات بوو، ئیستا مه‌سه‌له‌که هه‌ر ته‌نیا مه‌سه‌له‌ی نیو‌خۆی حیزبیک نیه و پی‌ویسته له‌ئاستی بزووتنه‌وه‌ی سیاسی و نه‌ته‌وه‌یی رۆژه‌لاتیشدا ببینری و چاره‌سه‌ری بۆ بدۆزریته‌وه. چونکه هی‌زیک یا چند هی‌زیکی سیاسی که ئەوله‌وییه‌تیاں رۆژه‌لاتی کوردستان بی، هه‌ر کات به‌ره‌ورپووی هه‌لبژاردنی به‌رژه‌وه‌ندیک یا ساخبوونه‌وه له‌سه‌ر دوورپینانیک بوون، به‌م هۆیه‌وه که ئەوله‌وییه‌تیاں رۆژه‌لاته و، ئاسۆ و ریچکه‌ی رۆیشتیان دیاره، ساخبوونه و ریچکه‌وتنیاں له‌سه‌ر بریار، نابیته‌ گریکویره. به‌لام که خۆ گونجاندن و له‌به‌رچاوگرتنی ویست و به‌رژه‌وه‌ندی هی‌زیکی سیاسی له‌به‌شیکی دیکه‌ی کوردستان هاته ئاراوه و، ئەم دوو به‌رژه‌وه‌نده تیک گیران، ئەو کات کیشه‌خولقین ده‌بی. ئەزموونی ۷۵‌ساله‌ی حیزبی دیموکرات له‌پیکه‌ینانی هاوسه‌نگی له‌بایه‌خدا‌ن به‌هه‌ر دوو راستیه‌ی حاشالی‌نه‌کراوه که _که له‌ده‌سپیکه‌ی ئەم به‌شه‌ی ئەو زنجیره و تاره‌دا ئاماژه‌ی پی‌ کراوه_، هه‌ر وه‌ها له‌پیکه‌وه حاواندنه‌وه‌ی هه‌ر دوو مه‌یلی «کوردستانی‌بوون» و «رۆژه‌لاتی‌بوون» دا، ده‌رسی به‌نرخ‌ی تیدان که له‌مه‌یدانی کرده‌وه‌دا، دروستی و هه‌ر له‌و کاته‌شدا کاریگه‌ر

بوونی خۆیان سەلماندوو. پوختەیی ئەو ئەزموونە پێمان دەلی: ئێمە وەک نەتەوێ کورد بە گشتی، لەگەڵ یەک رێژیم و یەک ولات تەرەف نین، بەلکوو لەگەڵ کۆمەڵیک رێژیم و ولات تەرەفین. راستە رێژیمەکانی هەموو ئەو ولاتانەی کوردستانیان بە سەر خۆیاندا دا بەش کردوو، حەز بە رزگاری و سەرکەوتنی کورد لە هیچ کام لە بەشەکان ناکەن بەلام لە پلەی یەکەمدا، ئەوان دژی رزگاری کورد لە ولاتەکەی خۆیان. کوردی هەر پارچە یەکێش راستە حەز بە رزگاری و سەرکەوتنی کورد لە هەموو پارچەکان دەکا، بەلام خەبات بۆ رزگاری کوردی پارچە یەکێ دیکە بە ئەرکی کوردی ئەو پارچە یە دەزانن، و خەبات بۆ رزگاری خۆشی بە ئەرکی خۆی. مادام خەبات بۆ رزگاری کوردی هەر پارچە یەک لە ئەستۆی خۆی خەلکی ئەو بەشە، بپاردان لە سەر چۆنیەتی چارەسەری ئەو پرسەش لەگەڵ دەسلاتی سیاسی ئەو ولاتە، هەر لە سەلاحیەتی نوێنەران خەلکی ئەو پارچە یە و هیزە سیاسیەکانی ئەو پارچە دایە. ئێستا پرسیار ئەو یە ئەگەر وایە، هیزە سیاسیەکان و بزوتنەوێ کورد لە هەر بەشێک، ئەرکیان بەرامبەر بە پرسێ کورد لە بەشەکانی دیکە چ دەبێ؟ ولامی حیزبی دیموکرات بەم پرسیارە بە شایەدی سیاست و هەلۆیستەکانی لەسەردەمی کۆماری کوردستان و هەروەها بە شایەدی هەلۆیستەکانی بەرامبەر بە بزوتنەوێ کورد لە باشوور، باکوور و رۆژاوا لە درێژی نیوسەدەیی رابردوودا، ئەو بوو: دۆستایەتی، پشتیوانی و هاوکاری لەگەڵ یەکتەر بەبێ دەستیوێردان لە کاروباری بزوتنەوێ کورد لە بەشەکانی دیکە. هەر کاتیکیش بزوتنەوێ کورد لە بەشێکی کوردستان، پێویستی بە پێوەندی سیاسی لەگەڵ رێژیم و ولاتانی دیکە ئەم ناوچە یە هەبوو، نابێ لە سەر حیسبی کوردی ئەو ولاتە و بە زیانی ئەوان بێت.

راستییهکی دیکهش که واقعیبوون و دروستیی ئەم سیاسهتهی
حیزبی دیموکرات دسهلمینی ئەوهیه ههتا ئیستا هیچ هیژیکی سیاسی
هیچ بهشیکی کوردستان نههاتوو لهگهڵ ریژیمی ئیران خهبات بکا
بۆ دابینبوونی مافهکانی کورد له پۆژههلاتی کوردستان. لانیکه م بهو
بیانویه که جارێ ئەولهوییهت به خهبات له بهشیکی دیکهی کوردستانه
و، دوژمنی کورد له بهشیکی دیکهی کوردستانیان، له ریژیمی
زهوتکهری مافهکانی کورد له ئیران به سههرهکیت زانیوه، خهبات به
دژی ئەو ریژیمهیان پشتگویی خستوو. بهم جوړه وزه ی ئینسانی و
پالپشتیی مالی و هاوکاریی جوړاوجوری کوردی پۆژههلاتیان له ژیر
ناوی کوردستانیووندا بۆ لای خویان راکیشاوه بهلام به کردهوه بۆ
جیبهجیکردنی ئامانج و پلانی سیاسی خویان له بهشیکی دیکه، نهک
بۆ خهبات له پیناوی مافهکانی کوردی پۆژههلات، به کاریان هیناوه.

شەشەم دووانە تەبا و ناتەبا: نەریتخواز (سوننەتی) بوون یا مودیپرن (نویخواز)بوون

با له پیناسەیهکی ساکار، کورت و گشتیی دوو چەمکی نەریتخواز و مودیپرنەو، بچمە نیو ئەو باسەو. «نەریتخواز»، ملکەچ و گوپرایەلی ئەو نەریت و باوەرپانەیه که له نەسلەکانی پیشترەو بوو ماوەتەو. بەلام «مودیپرن» (نویخواز) له روانین و بیرکردنەو و ژیان و تیکۆشاندا پشت بە زانست دەبەستی. هەر له جیادا حیزب، دیاردهی کۆمەلگەیهکی مودیپرنە و هاتنی بۆ نیو ژیانێ سیاسی ئیمەیی کورد له کاتی خۆیدا جۆریک بوو له نویخواری. ئەگەر سەرئەنجام بەدەینه ئەو راستییە که له رووی ناو و نیوهرۆکیشەو، حیزبی دیموکرات بۆ سەردهمی خۆی له کوردستان، نوێ بوو، پتر له گرنگیی هاتنی ئەم دیارده مودیپرنە بۆ نیو خەباتی سیاسی کورد تێدەگەین. پیکههتێان و راگەیانندی کۆماری کوردستانیش له لایەن ئەم حیزبەو هەنگاوێکی نویخوازانه بوو. چونکه سیستمی دەسەلاتداریتی کۆماری له روانگەیی پشتبەستنی بە ئیرادهی خەلکەو، له چاو سیستمی پاشایەتی، ئەویش پاشایەتی له

ولایتیکی وهکوو ئیراندا، پیشکه وتووتر بوو. ئەو ههنگاوانهش که کۆمار له چوارچیوهی جیهه جیکردن و وهدهیتهانی مافه رهواکان و ویسته له میژینهکانی خه لکی کوردستاندا هه لئ گرتن، ههنگاوی مودیپن بوون. له ئەده بیاتی حیزبدا، به تایبه تی له دهیهکانی پیشوو، بهردهوام حیزبی دیموکرات وهکوو حیزبیکێ مودیپن ناوی براوه. به لام ئەگه ر بمانه وی له دهره وهی دهمارگرژی و به دوور له به خۆدا هه لگوتن و دروشمدان، مودیپن بوونی ئەو حیزبه هه ل بسه نگیین، ده بی نویخوازی حیزب له بواری به ستینی جیاوان، هه ر وه ها له سه رده م و قو ناغی جیاوازا، بخه یه به ر تیشکی به دواداچوون و هه لسه نگاندن. بو وینه نویخوازی له به رنامه و پیره وی حیزب، نویخوازی له سیاسه تکردن و هه روه ها نویخوازی له به رپوه به ری و ئورگانیزی حیزبدا و، له دریزه و ئاکامی هه ر هه مووی ئەمانه شدا، نویخوازی له به ره مه یتهانی کولتووریکی مودیپندا که ته نانه ت له روانین و بیرکردنه وه و هه لسه وکه وتی تاکه کانی حیزبیشدا رهنگی دابیه وه. سه روشتیشه که پیوه ری ئیمه بو ئەم نویخوازیانه ی حیزبی دیموکرات له کۆمه لگه یه کی ره ژه لاتێ و هه تا راده یه کی زور نه ریتیدا، ده بی ره ژه یی بی. واته مودیپن بوونی پرۆژه یه ک، به رنامه یه ک، دروشمیک یا سیاسه تیک به گویره ی ئاستی پیشکه وتووی و مودیپن بوونی ئەو کۆمه ل و ژینگه کۆمه لایه تیه ی به رده نگی ئەو شتانه ن، به راورد ده کری. ئەوه نده ی ده گه رپه وه سه ر به رنامه ی حیزب، له کونفرانسی سیه هم و له کونگره ی سیه هم وه یه که حیزب ده بیته خاوه نی به رنامه یه کی ریکوپیکی مودیپن. هه م شیکردنه وه و روانینی حیزب بو ئالوگوره کانی جیهان و ناوچه و ئیران و کوردستان، له ژیر پووناکی روانگه یه کی پیشکه وتوانه و عه قلانیدا گه لاله کراون، هه م به رنامه و پرۆگرامی حیزب، چ له پووی دارپشتن و فورمووله کردنه وه، چ له پووی

گونجاندنی کۆمه‌لیک چه‌مک و بنه‌ما و ماف، به شیوه‌یه‌کی نوی دهنوسرین. ئەسلی «حیزب پێره‌وی له تیوری پهره‌ئه‌ستاندنی کۆمه‌ل ده‌کا» دیته‌ نیو پێره‌وی نیوخوی حیزب که له‌و سه‌رده‌مدا، هه‌نگاوێکی گرنگ بووه‌ بۆ راهێنانی رێبه‌ری و کادره‌کانی حیزب به‌ نامۆیی نه‌کردن له‌ لیكدانه‌وه‌ و روانینی زانستیانه‌ی ئالوگۆر و پروداوه‌کان. ئەده‌بیاتی حیزبیش، که سه‌رچاوه‌ سه‌ره‌کیه‌کانی له‌ لایه‌ک نیوه‌رۆکی ئەو به‌رنامه‌یه‌ و له‌ لایه‌کی دیکه‌ باوه‌ر و بۆچوونه‌کانی رێبه‌رانی ئەو کاتی حیزب بووه‌، نویبوونه‌وه‌ و ئاوێته‌بوون له‌گه‌ڵ فکره‌ پیشکه‌وتووه‌کانی ئەو سه‌رده‌می پێوه‌ دیاره‌. به‌یاننامه‌کانی کۆمیته‌ی ناوه‌ندی، ئەو په‌یامانه‌ی به‌ ناوی کۆنگره‌وه‌ ناردارون، وتاره‌کانی رۆژنامه‌ی «کوردستان»، شایه‌دی بۆ ئەم نویبوونه‌وه‌یه‌ ده‌ده‌ن. هه‌لبه‌ت مانه‌وه‌ و ژبانی به‌شیک له‌ رێبه‌رانی ئەو کاتی حیزب له‌ ولاتانی رۆژاوی و تیکه‌لاوی ژماره‌یه‌کیان له‌گه‌ڵ بیروباوه‌ری مارکسیستی و چه‌پ، کاریگه‌ری هه‌بووه‌ له‌ سه‌ر ئەده‌بیاتی حیزب. ئەم په‌وته‌ (نویخوازی و نویبوونه‌وه‌ی به‌رنامه‌ و ئەده‌بیاتی حیزب) هه‌تا هاتووه‌، به‌ نیه‌به‌ت رابردوو بۆ پیشه‌وه‌ چووه‌. هۆیه‌که‌شی ئەوه‌یه‌ دنیا و ناوچه‌که‌ و ئێران و کوردستان، له‌ رووی کولتور و فکر و ژبانه‌وه‌ به‌ره‌و پیشه‌وه‌ چوون و، سروشتی بووه‌ که حیزب ده‌بوا‌یه‌ به‌ گوێره‌ی سه‌رده‌م، به‌رنامه‌ و ئەده‌بیاتی خۆی نۆژن بکاته‌وه‌. بۆ وینه‌ پرسى یه‌کسانی ژن و پیاو، مه‌حکومکردنی هه‌ر چه‌شنه‌ چه‌وسانه‌وه‌ و هه‌لا‌واردنیکی نه‌ژادی، چینه‌یه‌تی، نه‌ته‌وه‌یی و په‌گه‌زی (جنسی)، گرنگیدان به‌ ژینگه‌، ریزگرتن له‌ پلورالیزی فکری و سیاسی له‌ نیو کۆمه‌ل، باوه‌ر و پابه‌ندی به‌ جارنامه‌ی جیهانی مافی مرو‌ف و کۆمه‌لیک چه‌مکی نوی سه‌رده‌م تا هاتووه‌ زیاتر له‌ به‌رنامه‌ و ئەده‌بیاتی حیزبدا په‌نگیان داوه‌ته‌وه‌. ئەمه‌ش هه‌ست

پینده کړی که ئەم مودی پرنیوونە ی حیزب به هیچ جوړ به مانای پشتتیکردن و دژایه تی له گه ل سەرجه م نهریته کانی کۆمه ل نه بووه. هه تا ئەو کاته ی حیزب بریتی بووه له ریبهری و کۆمه لیک کادر و پیشمه رگه ی دوورکه وتوو له ولات و، به شیوه یه کی پوژانه و له بواری جوړاوجوړدا له گه ل خه لک تیکه لاو نه بووه، پابه ندی به نوپخوازی و جیهه جیکردنی کار و ئهرکی حیزبی به بیروباوه ری نویوه، ئەوه ندە زه حمه ت نه بووه. به لام به دوا ی سه رکه وتتی شو رشی گه لانی ئیران و ده ستپیکردنی تیکوشانی ئاشکرای حیزب له پوژه لاتی کوردستان، ئهرکی حیزب له راییکردنی پو لی نوپخوازانه و پیشه روه انه ی خو ی له ره وتی سیاسه تکردن و به ریوه به ریبه تی کاروباری کۆمه لدا دژوارتر ده بی.

کۆمه لگه بوخو ی مهیدانی مملانیی کولتوور و فکری کون و نوییه. له کۆمه لی ئەو کاتی کوردستاندا زور بیر و باوه ری جوړاوجوړ له مارکسیستی، لاییک و دیموکراته وه تا ده گاته مه زه به بی، به ژماره یه کی زور لایه نگره وه هه بوون. ئەوه ش به جیی خو ی که دین و مه زه ه ب و نه ریته کونه کانیش له کۆمه لگه ی ئیمه دا ره گ و ریشه یه کی قولیان هه یه. هاوکات، له ماوه یه کی که مدا هه زاران تاکی کۆمه ل له چین و توپژی جوړاوجوړ و به ئاستی تیگه یشتنی جیاوازه وه، پرویان کرده ریزه کانی حیزب، بوون به ئەندام و پیشمه رگه و کادر و کاربه دهستی حیزبی دیموکرات. حیزبی دیموکرات ده بوایه له لایه که وه خسه تی پیشه روه بوون و پیشکه وتنخوازبوونی خو ی به و پیکهاته ئینسانیه جوړاوجوړه وه بپاریزی، له لایه کی دیکه وه له پروبه پروبوونه وه له گه ل کیشه و پرس و پروداوه کاندا به جوړیک هه نگاو بنی که خه لک لی نه سه له میته وه. خه لک بو چاره سه ری کیشه و گرفته کانی خو یان پرویان ده کرده بنکه حیزبیه کان و بهرپرسان و کادره کانی حیزب

و، لەگەڵ ئەوێ لە شارەکان و گوندەکان، شوپراکانی هەلبژێراوی خەڵک هەبوون بۆ ڕاگەیشتن بە کاروباری خەڵک، بەلام حیزبیش دەبوا دەور و ڕۆڵی خۆی هەبێ لە ولامدانەوه بە چاوەڕوانیەکانی خەڵکدا. یەکێک لە کارە باشەکان لەو بارودۆخەیی ئەو کاتدا، دارشتن و پەسەندکردنی کۆمەڵە قانوننیک لە لایەن حیزبەوه لە چەند بواریکدا _دیاره بە هاوئەوێ لەگەڵ پەسپۆران_ بوو کە بریتی بوون لە قانونی سزادانی گشتی، گەڵاڵەیی شوپراکان و گەڵاڵەیی زەوی و زار. ئەم قانونانە رینوینی کادەرەکان و کۆمیتەکانی حیزب و شوپراکان بوون بۆ چۆنیەتی چارەسەری کێشە و گرتەکان. ئەو قانونانەش پردیک بوون لە نیوان کولتور و نەریته باوەکانی نیو کۆمەڵگە و ئەو باوەرانەیی حیزبی دیموکرات کە خەڵکی پێشکەوتوانە و پێشڕەوانەیان هەبوو. ئامۆژگاری حیزب لەم سەردەمەدا بۆ ئۆرگان و دامەزراوە و بەرپرسیان و کادەرەکانی خۆی ئەو بوو کە نە ئەوەندە خێرا برۆین کە خەڵک نەمانگاتی و لە گەڵمان نەین، نە ئەوەندەش خۆپاریزانە و سست کە خەڵک و کۆمەڵ لە پێشمانەوه برۆا و ئێمە بەجێ بمین. بوونی حیزب وەک هیژیکی دەسەلاتبەدەست و جیگیربوونی ڕیبهری و ئۆرگانەکان و بنکە و هیزهکانی حیزب بۆ ماوهی چەند ساڵ لە نیو شار و گوندەکانی ڕۆژەهەلات، لە سەر کولتوری کۆمەڵ و ئاشنابوونی خەڵک بە خۆبەرپۆهبردن، ئازادی تیکۆشانی سیاسی، بوونی حیزب و ڕیکخراوی جۆراوجۆر، قەدەغەکرانی هیندیک نەریته دواکەوتوانە، چۆنە سەری ڕیزی ژنان و ڕەچاوەکرانی هیندیک لە مافەکانیان، کاریگەری هەبوو. بەلام گومان لەوەشدا نە کە هەم ئەوەندەیی کراوه، لاوازی و کەموکووپی زۆری تیدا هەبوو، هەم دەکرا کاری زیاتر بکری، کە ئەمە پێویستی بە لیکۆلینەوه و بەلگە و داتای پێویست هەیه و مەبەستی ئەم وتارەش نە.

پوختهی ئەزموونیکی دوو لایه‌نه:

له گەل دوورکەوتنەوهی حیزب له دەسه‌لاتداری و راییکردنی کاروباری پۆژانەه‌ی خەلک، جاریکی دیکه نوێخواری و ململانیی کۆن و نوێ، له نیوخوای حیزبدا بەرجه‌سته بووه‌وه که ئەمه‌ش هه‌م بواری فکری و سیاسی گرتەوه، هه‌م به‌ریوه‌بردنی دامه‌زراوه‌کانی حیزب، هه‌روه‌ها تکنیک و که‌ره‌سته‌ی تیکۆشان، خۆریکخستن و به‌نامه و پلاندانان و هتد. وێرای هه‌مووی ئەمانه‌ش دروستبوونی به‌ره‌به‌ره‌ی کولتوواریک له‌ژێر کاریگه‌ری هه‌لومه‌رجی تایبه‌تی خه‌بات و تیکۆشان و، په‌روه‌رده‌ی سیاسی و کۆمه‌لایه‌تی حیزبیدا. کولتوواریک که هه‌م پووی دره‌وشاوه و شیاوی لی فیزبوونی هه‌یه، هه‌م لایه‌نی نه‌رینی و شایانی په‌خه‌لیگرتنی قوول. نارپه‌وايه ئەگه‌ر له هه‌لوێسته‌کردن له سه‌ر ئەم کولتووهره، ده‌یان و سه‌دان شتی جوان نه‌بینن. بۆ نموونه: پابه‌ندی به بیروباوه‌ری نوێ و مودیپن و به‌رگری لیکردنیان، دژایه‌تیکردنی نه‌ریتی دواکه‌وتوانه و باوه‌ری چه‌وت و نادروست، پیگه‌یاندن و په‌روه‌رده‌کردنی مروّقه‌کان به‌ پروانگه‌یه‌کی سه‌رده‌میانه، راهینانی تاکه‌کان به‌ نیشتمانپه‌روه‌ری و گه‌لدۆستی و ریزگرتن له مروّف و ئاوێته‌بوونیان له‌گه‌ل باوه‌ری ئینسانی، سه‌داقه‌ت و دلسۆزی و فیداکاری له پیناوی باوه‌ر و به‌ها به‌رزه‌کاندا، غافل نه‌بوون له‌خویندنی مندالان و هه‌بوونی قوتابخانه و خوینده‌وارکردنی نه‌خوینده‌واران سه‌ره‌پای که‌مه‌ده‌تانی و بارودۆخی ناله‌بار، هاوبه‌شیی تاکه‌کان و بنه‌ماله‌کان له شایي و شینی یه‌کتهدا، کۆلنه‌دان و به‌چۆکدا نه‌هاتن و خۆپراگری تیکۆشه‌ران سه‌ره‌پای سه‌ختی و تالیی له‌ راده‌به‌ده‌ر، ریزدانان بۆ خه‌لک و هتد. به‌لام بوونی ئەو روخسار و لایه‌نه‌ جوان و ئەرینیانه له‌ ژیان و

تیکۆشان و کولتووری ئیمە ی دیموکراتدا، بەو مانایە نیه که رابردوو و ئیستای ئیمە، لاوازی و نوqsانی سەرسووپهینهری نهگونجاو لهگه‌ل نوێخوازی و مودیرنبوونی تیدا نیه. مودیرنبوون له پۆژگاری ئەمڕۆدا، یانی تاک یا دامەزراوهیهک، بزانی و بتوانی دەست به کاتهوه بگری و زۆرتین سوود له کات و کەرستهی مادی و مه‌عنه‌ویی به‌ردهستی خۆی وهربگری. کار به تایبه‌تی له دامەزراوه‌ی حیزبیدا به‌پیی پلان و به‌رنامه به‌پێوه بچی. هیزی ئینسانی لاو و پروژه له بیکاری و بییه‌رنامه‌یی تووشی دلساردی و سه‌ر له‌ ئه‌ستووربوون نه‌بی و کاته‌که‌ی به‌ فیروون و پیگه‌یشتن و کار و تیکۆشان، پر بکریته‌وه. توانا و ئیستیعاده‌کان به‌ شیوه‌یه‌کی سه‌رکه‌وتوانه‌ په‌روه‌رده‌ بکرین و له شوینی خۆیاندا سوودیان له‌ وهربگیری. ئەندامان، پیشمه‌رگه‌کان و کادره‌کان و هه‌ا په‌روه‌رده‌ بکرین که تکنیک و شاره‌زاییه‌کانی پتویست بۆ کار و تیکۆشانی خۆیان فیرووبن. بۆ به‌دواداچوون و خه‌سارناسی و چاره‌سه‌ری کیشه و ئاریشه‌کانی نیو ریکخراو و لیپرسینه‌وه، سیستم هه‌بی. ئۆرگانیزم و په‌روه‌رده و کولتووری حیزبی ئەگه‌ر کارا و مودیرن و زیندوو و ده‌وله‌مه‌ند بن، نابن به‌ ژینگه‌یه‌ک بۆ سه‌ره‌لدانی ناوچه‌گه‌رایبی و ململانی دواکه‌وتوانه‌ی تاکه‌کان و گرووپه‌کان له‌گه‌ل یه‌کتر و تاکه‌په‌ستی و تاقمبازی. کهسانی نه‌شیاو ناتوانن به‌ جه‌وسازی و باندبازی و دروشمدانی بیینه‌ما مه‌وقعیه‌ت بۆ خۆیان دروست بکه‌ن. حیزب ئەگه‌ر له‌ قه‌واره و به‌پێوه‌به‌ری و سازمانده‌ی و په‌روه‌رده و لیپرسینه‌وه‌دا، مودیرن بی، که‌شوه‌وا و به‌ستینیکی پشتبه‌ستوو به‌ پوونبیژی، پیشبرکی و ململانی له‌ سه‌ر توانا و ئیده و پرۆژه و به‌رنامه‌ی پوون، ده‌خولقینی. پێوه‌ری گه‌شه‌ی تاکه‌کان و به‌رپرسایه‌تی وهرگرتیان له‌ هه‌یکه‌لی ریکخراوه‌بییدا، توانا و ئاماده‌یی و لیها‌تووییه‌کانی خۆیان ده‌بی نه‌ک شتی دیکه‌.

هۆی ناسهرکه وتووی حیزی دیموکرات له چارهسهری ناکۆکی
نیوخۆی و تووشبوونه وهی به چاره نووسی له تبوون و لیکدا بران،
دهگه ریتته وه بۆ کۆنی و داته پینی شیوازه کانی ریه ری و به ریه به ری
و خۆرپیکه ستنه وه، ههروه ها به تالکرانه وهی کولتوری حیزی له
نویبوونه وهی راسته قینه و رهخنه و رهخنه له خوگرتنی واقعی و،
پاشه کتسه و نه مانی کارایی به ها و بنه ما شوپشگی ری و حیزی و
ته شکیلاتییه کان له سۆنگه ی مملانی جه ناحیه وه. له تبوون و
لیکدا بران، ناهومی دی بوو له چاره سهر و، راکردن بوو له کیشه و
مملانی له گه ل یه کتر له چوارچی وهی حیزی کدا، نه ک چاره سهر دیتنه وه
بۆ ئه و کیشه و گرفتانه ی حیزی دیموکراتیان نوقمی قهیران کردبوو.
به م پییه، نویبوونه وه و خۆنوێکردنه وهی سه رچاوه گرتوو له رهخنه
له خوگرتن و به خۆدا چوونه وه و، باس و راویژی زیندوو و به گویره ی
به نامه و پلان و، به دور له دروشم و مه زایه ده ی شه خسی، ده توانی
باشترین چاره سهر بی که هه م یه کگرتووی بۆ حیزی دیموکرات
بگه رینیتته وه، هه م حیزی دیموکراتی یه کگرتوو بۆ به جیگه یانندی
ره ساله تی میژووی خۆی له ئیسته و داها توودا، ئاماده بکا.

حهوتم دووانه‌ی تەبا و ناتەبا:

شۆرشگێڕ و رادیکال بوون، یا رێفۆرمیست و مەدەنی بوون؟

ئەو پرسە‌ی حیزبی دیموکرات خەباتی خۆی بۆ تەرخان کردووە و ئەو ئامانج و داویانە‌ی ئەو حیزبە لە درێژایی میژووی خۆیدا هەلگریان بوو، ئەگەر سیستەمیکی دەسەڵتدارەتی دیموکراتیک و پابەند بە ئازادی تیکۆشانی سیاسی لە ئێران لەسەر کار بوا، پێویست نەدەبوو حیزب دروشمی ڕووخانی رێژیمەکانی ئێرانی بۆ هەلبگرێ و بەشیوازگەلی شۆرشگێرانە بۆ وەدیهێنانی ئامانجەکانی خەبات بکا. چونکە هەم حیزبە‌کە مافی ئازادی تیکۆشانی سیاسی لە نیو ئێرانیدا دەبوو، هەم خەڵکی کوردستان وەک پیکهاتە‌یه‌کی نەتەوه‌یی جیاوازی ئێران، دەیان‌توانی لە لایە‌کە‌وه نوێنە‌رانی راستە‌قینە‌ی خۆیان بنێرنە پارلمانی ئێران و، لە لایە‌کی دیکە لە ڕیگا و شیوازە قانونی و هێمنانە‌کانی دیکە‌ی خەبات بۆ وەدیهێنانی داخوזה‌کانی خۆیان، کە‌لک وەر‌بگرن. بە‌لام هەر دوو رێژی‌می شایه‌تی و کۆماری ئیسلامی، لە ڕووی

چییه تی و نیوه رۆکه وه، به ته واوی له گه ل داوای مافه نه ته وه بییه کانی کورد نامۆ و دژ بوون. جگه له وهی بچووکتین به دنگه وه هاتیان به رامبه ر داوای مافه نه ته وه بییه کانی کورد نه بووه، به له شکرکیشی بو سهر کوردستان و شهر و سهرکوت و، ریگه نه دان به تیگوشانی سیاسی و شیوازه هیمنانه کانی خه بات، له گه ل ئه و حیزبه و خه لکی کوردستان رووبه روو بوونه ته وه. ئه زموونی حیزبی دیموکرات له ده سپیکی دوو قوناغی گرنگ له میژووی خووی و ئیراندا، شایه دی بو ئه م راستیه ده دن. حیزبی دیموکرات له سهره تای دامه زرانیدا، به پیکهینانی کۆماری کوردستان و کار و خزمه ته کانی ئه و کۆماره، به پیوه ره کانی سه رده می خووی نمونه یه ک له مه ده نیه ت و شیوازه مه ده نی و ئاشتیخوازانه کانی به ریوه به ریته یی کۆمه ل و ته عامول له گه ل تاران و نه ته وه ی دراوسی و لایه نه کانی دیکه ی گرته به ر. سه فه ری پیشه وازای محمه د له پله ی سه رۆکی کۆماری کوردستاندا بو تاران، ده سپیشخه ری و ئاماده یی نیشاندان بوو بو چاره سه ری کیشه له گه ل تاران به شیوه ی هیمنانه و ئاشتیخوازانه. به لام ریژی می شایه تی هه ر که خو ی گرته وه، له شکر ی بو کوردستان نارد و کۆماری رووخاند و سه رانی کۆمار و حیزبی دیموکراتی کوردستانی له سیداره دا و دواتریش له سه ر سه رکو تی ئه و حیزبه و تیگوشه رانی گه لی کورد به رده وام بوو. به دوا ی سه رکه وتنی شوپشی گه لانی ئیران و هاتنه سه رکاری ریژی می تازه له ئیران، جاریکی دیکه حیزبی دیموکرات به هیئانه گۆرپی داواکانی خه لکی کوردستان به شیوه ی هیمنانه، وه ده ست هاته وه. ریژی می تازه ش، به هه مان شیوه ی ریژی می شایه تی له سه رده می کۆماری کوردستاندا له گه ل خه لکی کوردستان و هیزه سیاسییه کانی جوولایه وه: به له شکرکیشی و سه پاندنی شه ر. وه ک له به شه کانی پێشوودا ئاماژه ی پیکرا، په نابردنی حیزبی

دیموکرات و هیزه سیاسییەکانی دیکە و بە گشتی خەلکی کوردستان بۆ بەرگری لە خۆیان و، بەرپەرچدانەوی لەشکرکێشی و هێرشێ نێزامیی رێژیم بە چەک و هیزی پێشمەرگە، لە ناچاری بوو. هەلگرتنی دروشمی رووخانی ئەو رێژیمەش لە لایەن ئەو حیزبەو بەرەمی ناسینی دروستی نیوهرۆکی ئەو رێژیمە و نەبوونی رێگای هێمانەیی خەبات بۆ داخوזהکان بوو. بەلام شانەشانی خۆراگری چەکارانە و خەباتی پێشمەرگانە، حیزبی دیموکرات تەنانت لەو سالانەشدا کە بەرەرهکانیی چەکارانە، شیوهرۆی سەرەکی خەباتەکی بوو، هیچ کات دروشم و سیاسەتی کەلکوهرگرتن لە هەموو شیوهرۆکانی خەباتی وەلا نەناو. سەرۆشتیە لە هەلومەرجێکدا کە خەباتی پێشمەرگانەیی وەک پێشوو بۆ بەرپۆه نەچوو، پتر لە پێشوو بایەخی بە شیوهرۆکانی دیکەیی خەبات و بە تاییبەتی هاندان و رینوینی خەلک بۆ سوود وەرگرتن لە دەرڤەتەکانی نیوخۆ بە مەبەستی دەرپرینی داخوזהکانی خۆیان داو. لە سەرەدەمی یەکگرتوو بوونی حیزبی دیموکرات (دەیهی حەفتای هەتاوی)، دەتوانین یەکەم هەلبژاردنی سەرانشەری «شورپاکانی شار و دێ» و هەرۆهە هەلبژاردنی نوینەرانی مەجلیسی شەشەم بە نمونە بێنینهووە کە حیزبی دیموکرات داوای لە خەلک کرد لە هەلبژاردندا بەشداری بکەن. لە دەیهی هەشتای هەتاویشدا، بانگەوازی خەلک بۆ مانگرتنی گشتی لە ۲۲ی پووشپەر (بیرئانینی تیرۆری د.قاسملوو)، دەلیلی برۆا هەبوونی حیزب بە سوودوهرگرتن لە شیوازگەلی مەدەنیی خەبات بوو. دیارە پێشتریش و دواتریش، حیزبی دیموکرات لە هاندان و ریزلیگرتنی خەبات و هەولدانێ تیکۆشەرانی بواری فەرهنگ بە تاییبەتی ئەنجومەنە فەرهنگییەکان، دلسۆزانی بواری خزمەتکردنی زمانی کوردی و هتد، تەنەخی نەکردووە. داوای لەتوون، حیزبی دیموکراتی کوردستان، هاوشان لەگەڵ

زیندووکردنه وهی حزووری پیشمه رگه له نیو خه لکی رۆژه لات، به راشکاو بییه کی زیاتر هوه سیاسه تی پشتیوانی و هاندانی خه بات و تیکۆشانی چالاکانی مه دهنی له نیو خۆی رۆژه لاتی گرته بهر. له م باره یه وه پیوه ندیی خۆی له گه ل که سایه تیه کان و کۆر و کۆمه له مه ده نیه کانی نیو خۆ به ریتر کرده وه و له راگه یه نه کانی خۆیدا، بواری بۆ ئاوردانه وه له تیکۆشان و بیرو پای چالاکانی نیو خۆ ره خساند. خه باتی مه ده نیی خه لکی رۆژه لات که نیوه رۆکیکی نه ته وه یی و شوناسخو ازانه ی هه بووه، له هر به ستین و بواریکدا بووی، له لایه ن ئه م حیزبه وه پیشوازی لی کراوه و پشتی گیراوه. ئه وانه ش وایان کردوه خه لک و به تایبه تی چالاکانی نیو خۆ، پتر به تیکۆشانی خۆیان دلگه رم بن. سالی ۱۳۸۸، کاتیکی دوو به ربژیری پۆستی سه رکۆماری له ره وتی بانگه شه کانی هه لباردنی سه رکۆماریدا، نیمچه ئاوپریکیان له پرسی نه ته وه بنده سته کانی ئیران دایه وه، حیزبی دیموکرات داوای له خه لکی کوردستان کرد ره نگدانه وه ی پرس و داوای خۆیان له بهرنامه ی کاندیداکاندا بکه نه بناغه ی به شداری و ده نگدانیان. جاری واش بووه له هه لباردنه کانی مه جلیس و شووپراکاندا، به تایبه تی له و شار و ناوچانه دا، که کورد و تورک پیکه وه ده ژین و ململانییه کان، ره نگ و واتای نه ته وه بیان هه بووه، یا له نیوان مۆره یه کی ریژیم و که سیکی نزیک له خه لک رقبه رقه ی هه لباردن هه بووه، داوای حیزبی دیموکرات ئه وه بووه که خه لک له م ده رفه تانه بۆ سه لماندنی بوونی خۆیان و خستنه رووی داواکانیان و تیکشکاندن پیلان و بهرنامه ی ده زگا سه رکوتکه ره کانی ریژیم، بینه مه دیدان. ئه مانه له لایه ک و له لایه کی دیکه وه، بهرجه سته بوونه وه ی وتووێژخوازی و وه بیره یانه وه ی په یتا په یتای ئه و قسه یه که پرسی کوردستان ریگه چاره ی نیزامی نیه، نه ک هر له ده ره وه ی حیزب به لگوه له نیو خۆی حیزبیشدا، په ره ی به دروستبوونی خویندنه وه ی

جیاواز له گوتار و سیاسهتی رهسمی و دیاریکراوی حیزب داوه. له و پێوهندییهدا پێویسته کۆنگره‌ی چه‌قدهیه‌م، بۆ ئەوه‌ی ناپروونییه‌کان بپه‌وه‌نوه و تیگه‌یشتنی وه‌ک یه‌ک له سیاسه‌تی حیزب بپه‌وه‌ کایه، سه‌ره‌له‌نوێ روانگه و بینینی حیزب پێناسه بکاته‌وه. به‌لام شاراوه‌ نیه که ئەم باسه‌ هه‌ر کاتی‌ک و له هه‌ر ئاستی‌کدا بکری و به هه‌ر ئاکامی‌ک بگا، ده‌بی بتوانی وه‌لامده‌ری کۆمه‌لیک پرسیا‌ری جه‌وه‌ه‌ری بی، بۆ نمونه: حیزبی دیموکرات له ماوه‌ی ۴۰ سالی رابردوودا، بپجگه له زیانی سیاسی و ویکه‌وتنی زه‌بری ئەمنیه‌تی و فیزیکی، چ ده‌سکه‌وتی‌کی له سیاسه‌تی وتووێژخو‌ازی هه‌بووه؟ دیا‌ره وتووێژخو‌ازی سالی ۱۳۵۸ به‌و هۆیه‌وه که هه‌م نیازپاکیی حیزبی دیموکرات و خه‌لکی کوردستان و، هه‌م بایه‌خه‌نه‌دانی رێژی‌می تازه به داواکانی خه‌لکی کوردستانی سه‌لماند، گرنگی سیاسی خۆی هه‌بوو. به‌لام له بیرمان بی، کۆماری ئیسلامی سالی ۱۳۶۷-۱۳۶۸ له کاتی‌کدا له شه‌ر له گه‌ل عی‌راقدا تیک شکابوو و له باری ئابووری و سوپاییشه‌وه زیانی گه‌وره‌ی لی درابوو، له حالیکه‌شدا حیزبی دیموکراتی کوردستانی ئی‌ران ئەو کات به هی‌زکی چه‌ند هه‌زار که‌سی پێشمه‌رگه‌وه له سه‌رانسه‌ری رۆژه‌ه‌لاتی کوردستاندا، مه‌یدانداری به‌رامبه‌ر ئەو رێژی‌مه ده‌کرد و له باری سیاسی و دیپلۆماسییشه‌وه، زۆر له ئیستای حیزبی دیموکراتی کوردستان له سه‌رت‌ر بوو، وتووێژی نه‌ک بۆ چاره‌سه‌ری کیشه‌ی کوردستان، به‌لکوو بۆ له‌داوخستنی دوکتور قاسملوو و تیرۆرکردنی ئەو رێبه‌ره بوو. ئیستا چ شتی‌ک گۆراوه که پیمان وابی سیاسه‌تی وتووێژخو‌ازی ئاکامی‌کی باشت‌ری ده‌بی؟ ئایا ئی‌مه له رابردوو به هی‌زتر بووین؟! یا گۆرانیک له سیاسه‌ت و چیه‌تی ئه‌و رێژی‌مه‌دا ر‌ووی داوه؟! تا‌قمی‌ک له تروپکی ده‌سه‌لاتی ئه‌و رێژی‌مه‌دا که بۆ به‌رژه‌وه‌ندیی خو‌یان ته‌نانه‌ت کوری خومه‌ینی و که‌سی‌کی وه‌ک ره‌فسه‌نجانی له نیو ده‌به‌ن؛

مەجالى ۋە دەنگ ھاتن بە مووسەۋى و كەرووبى و خاتەمى نادەن؛ تەننەت ئامادە نىن لە سەر دەستى كەسانىكى بېرواپىكراو و تاقىكراۋەى خۇيان، كەمترىن مافەكان بە خەلكى كوردستان بدەن؛ چ نىەتتىكى خىريان لە وتووئىژ لەگەل حىزبىكى كوردستانى بە پىشىنىەى خەباتىكى شۇرپىگىرەنى خويناوئىيە ۋە ھەيە؟ «بە فرض محال» گرىمان بە شىك لە داخوازەكانى ئەو حىزبەيان قىبوول كورد كە وتووئىژيان لەگەل كوردوۋە يا وتووئىژى لەگەل دەكەن. ئايا ھىچ حىزبىكى رۆژھەلات دەتوانى بە تەنيا لەسەر داخوازەكانى خەلكى كوردستان بېريار بدا و لەگەل رېژىم رېك بكوئى؟ ئاكامى شتىكى ئەوتۇ بىجگە لە راۋەستان بە رامبەر بە ھىزە سىياسىيەكانى دىكە و، ۋەستانەۋە لە رووى خەلكدا، چ دەبى؟ سىياسەتى وتووئىژخوازى لە ھەلومەرجىكدا كە كۆمارى ئىسلامى لە نىوخۇ لەگەل بى وئىنەترىن توورپەيى و بىزارى خەلك و، لە ئاستى نىودەۋلەتتىش لەگەل گوشار و گەمارۆى پىشتىكىن بەرەورپوۋە و، ھىزەكانى ئۆپوزىسيۇن خەرىكن خۇيان بۇ قۇستىنەۋەى ئەم دەرفەتە ئامادە دەكەن، جگە لە خزمەت بە مانەۋەى ئەو رېژىمە و ھەلبىراندنى حىزب لە ھاوخەباتى لەگەل ھىزە سىياسىيەكانى دىكەى ئۆپوزىسيۇنى كورد و ئىرانى، چ مانا و ئاكامىكى دەبى؟ حىزبىكى سىياسى كە ئامانجەكان و بەرنامەكەى لە چوارچىۋەى رېژىمى دەسەلاتداردا ئىمكانى جىبەجىبوونيان نىە، دوو رېگى زىاتر لە بەر دەم نىە. يا سىياسەت و دروشم و بەرنامەكەى خۇى دەبى تا ئەو رادەيە دابەزىنى كە لەو رېژىمەدا، ئەگەرى جىبەجىبوونيان ھەبى، يا ھەۋلى لە سەركار لابردنى ئەو رېژىمە بدا. كۆمارى ئىسلامى سەلماندوۋىەتى كە تەننەت ئامادەيى جىبەجىكردنى ماددەى ۱۵ دەستوورەكەى خۇشى نىە؛ ماددەيەك كە ئەگەر جىبەجىش بى، شتىكى زۇر بچووك و كەم بايەخ لەو داخوازەنيە كە نەتەۋەى كورد

دهیان هەزار قوربانانی بو داوێ. سروشتییە که حیزبی دیموکرات دواى زیاتر له ۷۰ سال ئالاھەلگربوونی پرسیکی گەورە و ئامانجیکی بەرز و خەبات و قوربانیدانی پر شانازی له پیناویدا، ناتوانی بی بەو هیژە سیاسییە داخوژەکانی له کۆماری ئیسلامیدا جیبەجی ببێ. بەلام دانەبەزینی حیزبی دیموکرات له داخوژە بنەرەتییهکانی و، بەندبوونی وەدیھاتی ئەو داخوژانە بە نەمانی ئەو رێژیمە، بە مانای وەلانانی ھەموو شیۆھکانی خەبات جگە له شیۆھ رادیکالەکان نیە. حیزبیک دەکرێ دروشمە سەرەکییەکی گۆران و نەمانی رێژیمیک بی، بەلام پشتیوانی ھەر جۆرە خەباتیکی خەلک بی که تەنگ بەو رێژیمە ھەل دەچنێ. داخوژەکان ھەر چیک بن: سیاسی، ئابووری، کەلتووری، سینفی و چینایەتی، روژانە و تاکتیکی، درێژخایەن و ستراتیژیکی، گرینگ ئەوھییە بکرین بە بیانوو و ھەوینی له مەیداندابوونی بەردەوامی خەلک بوخەبات بو مافەکانی خوێان و بەرگریان له شوناسی نەتەوھیی خوێان. شتیک که دەبی ئەسل بی، سوود وەرگرتنی خەلکە له دەرفەتەکان، ھەم بو بەھیزکردنی یەکگرتوویی و ھاوپیۆھندی له نیوخو و، پەرەدان بە خەباتخوازی و شوناسخوازی خوێان، ھەم بو گوشار دروستکردن بو سەر دەسەلات و خولقاندنی ھەلومەرجیک که خوێان باشتر بتوانن ھەناسە بدەن. سیاسەتی بانگەوازی خەلک بو له مەیداندابوون و، بو ئەوھى له ھەموو دەرفەتیک بو سەلماندنی بوونی خوێان و دەربرینی ویست و داخوژەکانیان سوود وەر بگرن، سیاسەتیکى دروستە. بەلام ئەوھى نادروستە خویندەوھییەکی ھەلەییە له پیناسەى «سوود وەرگرتن له دەرفەتەکان». تەم پەواندەوھى لەسەر ئەو سیاسەتە ئەرکیکی دیکەى کونگرەى ھەقەدەھییە حیزبە. ئەو تەمە دەبی پەرەیتەوھى که پینشوازی و پشتیوانی له خەباتی مەدەنى و بزووتنەوھى مەدەنى

له نیوخۆی رۆژهه لاتی کوردستان، به هیچ جۆر بهو مانایه نیه که حیزبی دیموکرات بۆ خۆیشی گوتار و سیاسهت و هه لۆیسته کانی تا ئاستی گوتار و سیاسهت و هه لۆیستی ریکخراویکی مه ده نیی نیوخۆ _ که ناچاره له چوارچۆیهی یاسا و ریسا دیاریکراو و دیارینه کراوی کۆماری ئیسلامیدا تیکۆشانی هه بی _ داده به زیننی. ئەمه ش ده بی پوون ببیته وه که بهردهوامی له سه ر ئەو سیاسه ته بهو مانایه نیه که له هه موو هه لبژاردنیک و له هه ر هه لومه رجیکدا، خه لک بۆ به شداری له هه لبژاردن و ده نگدان، هان بدرین. ئەگه ر له هه لبژاردنیکدا، خه لک به ده نگدان به کاندیدایه ک به هۆی بهرنامه سیاسیه که ی، یا به هۆکاری ئەتتیک، ده توانن په یامیکی سیاسی بگه یه نن، له هه لبژاردنیک دیکه دا، به ده نگنه دان و بایکۆتی یه کگرتوانه، ده توانن هه لۆیست و په یامی گه وره تر بگه یه نن. ئەمه ش نابی له سیاسه تدارشتنی داها تووماندا له بیر خۆمان به رینه وه که ئەزموونی هه لبژاردنه کانی چه ند ده وره ی رابردوو ده ری خست ته نانه ت ئەو کاته ش که خه لک به وشیا ری و به داواکاری سیاسی و نه ته وه یی دیاریکراوه وه به شداری له هه لبژاردندا ده که ن بۆ ئەوه ی به لانیکه می مافه کانیان بگه ن، سه ره ئه نجام هه ر نا هومیدی و ره نج به خه سارییان بۆ ده مینیته وه.

پوختەى ئەزموونى رابردوو:

حیزبێک بە ئامانج و بەرنامەى سیاسى شۆرشگێڕانە و بە پیشینەى خەباتى شۆرشگێڕییەوه، ئەگەر بەرامبەر پوتانسىەلى خەباتگێڕانەى نێو هەناوى کۆمەڵ که لە رووى داواکارى و شێوازەوه «مەدەنى» و هیندیکیان ریفۆرمخوازنەشن، بى تەفاوت بى یا دژایەتیی بکا، بۆ خۆى زەرەر دەکا. بە پێچەوانەوه پێویستە بە ئاراستەى ئەو ئامانجە گەورە و گشتى و هاوبەشانەى «حیزب» و «خەلک» یا «حیزب» و «کۆمەڵ» پێک دەبەستەوه، کاریگەرى لە سەر ئەو جۆرە خەبات و بزووتنەوهیە هەبى، بى ئەوهى هیچ کام لەو دووانە (حیزبى شۆرشگێڕ و بزووتنەوهى مەدەنى) رۆل و جیگەى خۆیان لى بگۆرێ یا جیگای خۆیان گەل یەکتر بگۆرنەوه. ئەگەر لە برگەیهکى زەمانییشدا، دروشمیک یا شێوازیک لە خەباتى حیزب، جیگای پەسندى بەشیک لە بزووتنەوه مەدەنىەکه نەبوو، یا بە پێچەوانەوه داواکارییهکى بزووتنەوه مەدەنىەکه و جۆرى هەولدان و خەباتکردن لە پیناويدا، زۆر کهمتر و بچووکتەر لە چاوه‌ڕوانیه‌کانى ئەو حیزبه‌ بوو، بە ئاسایى بزانی. چونکه سروشتییه دوو ئەکته‌ر بە دوو مه‌وقعییه‌تى جیاوازی سیاسى و بە دوو بوار و توانای جیاوازی خەباتکردنەوه، ناتوانن بەرده‌وام پى به پى یه‌ک بچنه پيش. گرنگ ئەوهیە حیزب رۆلى پیشرەوانە و رینشاندرانەى خۆى بپاریزێ و هەول بدا بزووتنەوه مەدەنىەکه لە ئامانجە سەرەکییه‌کان و رێرەوه گشتیه‌که‌دا، لانه‌دا. (کۆتایى زنجیره‌ و تارى دووانه‌ تەبا و ناتەباکانى میژووی ٧٥ ساڵی حیزبى دیموکرات، پوختەى ئەزموونەکان)



حيزبى ديموكرات له سهر دوورپياني له دهستان و بهدهستهيئانهوى مهزنايهتى دا

تێپهرینی ۴۰ سال به سهرمتینگی میژوووی ۱۱ ی رهشهمی مههاباد و دهستیپکردنهوهی تیکۆشانی ئاشکرای حیزبی دیموکراتی کوردستانی ئێران، دهرفتهتیکه بو ئهوهی قسهیهکی جیدی له چارهنووسی ئیستای میراتگرانی ئەم میژوووه بکری. لهم وتارهدا به سهر گرنگی ئه و متینگه و به تایبهتی گرنگی نیوهروکی روانگه و بوچوونهکانی حیزبی دیموکرات که رێبهری شههید د. قاسملوو له رۆژی ۱۱ ی رهشهمه دا پیشکەشی کردن، خیرا تی دهپهرم. ههر ئهوهنده دهلیم وتارهکه بهرامبه رههه موو جووره بهردهنگهکانی خۆی (دهسهلاتی تازه، گهلانی ئێران و هیزه سیاسیهکانی ئه و ولاته، خه لکی کوردستان و هیزه سیاسیهکانی ئه و به شه و خودی ئەندامانی حیزب) به راستی میژوووی، سیاسی، بهرپرسانه، بویرانه، پراوپر له نیازپاکی، دووربینی و رینیشاندان بوو. دیتیشمان چونکه روانین و رینیشاندانهکان عهقلانی، دروست و له جیی خۆیان دا بوون، به کردهوهش بوون به نهخشهریگی خهباتی له وکات به دواوهی بزووتنهوهی شۆرشگێرانه و مافخوازانیه خه لکی رۆژهلاتی کوردستان.

حاشای لی ناکری تا شۆرشی ۱۳۵۷، حیزبی دیموکرات تاکه هیزی دیار و ناسراوی رۆژهلاتی کوردستان بوو که خاوهنی شانازی گهورهی وهک پیکهینانی کۆماری کوردستان بوو و، سه رهپای هه موو هه وراز و لیژهکانی تیکۆشانی، هه م له مهیدانی خهباتی نهینی، هه م له گۆرهپانی بهرگری چهکارانه دا، هه ر وهها له باشووری کوردستان و له دهرهوهی ولاته، خاوهن کارنامه و ئیعتیار و ئەزموونی تیکۆشانی جوړاو جوړ و سامان و هیزی ئینسانی بوو. ئەم رابردوو پر له قوربانیدان و شانازییهشی، شانیهشانی

هەلگرتی گرنگترین پرسی کوردستان که پرسی نەتەوهیی بوو، وای لیکرد که دەستبەجێ بە دواي سەرکەوتنی شوێشی گەلانی ئێراندا، ببیتەوه بە هیژی سیاسی یەکه می پۆژەلاتی کوردستان. لەدواي هاتنە سەرکاری ریژی می تازهشەوه، حاشا هەلنەگره که حیزبی دیموکرات خاوهنی چ جینگه و پیگه و پۆلیک بووه له خەبات و بەربەرەکانی بە دژی کۆماری ئیسلامی و، له شویندانان له سەر روانین وههلوستی خەلکی کوردستان و له مهیداندا بوونیان بۆ بەرگری له شوناس و مانەوهی خۆیان، هەر وهه له ناساندنی داخاوهکانی خەلکی کوردستان بە دنیای دەرەوه دا. بەلام ئەگەر بزوو تنەوهی شوێشگێرانی کوردستان له تهواوهتی خۆی دا، بە زۆر هۆ و له هەموان گرنگتر نابەرەمبەر بوونی هیز و توانای پراوهستان بەرەمبەر ریژی می کۆماری ئیسلامی، تووشی کزی و پاشەکشە بۆ ئەو دیوی سنوورەکان بوو، هیزه سیاسییهکان و حیزبی دیموکرات که لیژەدا مەبەستی ئەم وتارەیه، بە هۆی ناکوکی و کیشە و ململانی نیوخۆییش ئەوهندهی دیکه، کز و لاواز بوون و سالانیکه کاریگه رییان له سەر پووداوهکان گهیشتووه ته لانیکه می خۆیان. دیاره حیزبی دیموکرات، شانبه شانی درێژه کیشانی کیشە و ململانی نیوخۆییهکان، خەبات دژی کۆماری ئیسلامی و تیکۆشان بۆ ئامانجهکانی خۆی درێژه داوه. ئەو کاتانهش که حیزبه که ، تووشی لیکدابران بووه، هەر کام له لایه نه لیک جیا بۆوهکانی، هەم بە جیا له خەبات و قوربانیدان بەردهوام بوون، هەم خاوهنداره تیان له شانازییهکان و میژووی پر له قوربانیدانی حیزبی دیموکرات کردوه. بەلام ئەم راستیانه نه بوون بە هۆی ئەوه جینگه و رۆلی حیزبی دیموکرات له بزوو تنەوهی نەتەوايه تیی کورد و له پانتایی سیاسی کوردستان و ئێراندا، پتر دانه کشی و دانه بهزی. ۱۳ سال به سەر دوا لیکدابرانی نیو حیزبی دیموکرات دا تیپه ریوه.

ھم ئالوگۆرہ سیاسییہ چاوه پروانکراوه کان له ئاستی ئیراندا، ھم ئەزمونی ۱۳سال بە جیا تیکۆشانی دوو لای دیموکرات، مایه ئه وهیان تیدایه خۆمان بهرهوروی کۆمهلیک پرسپاری جیدی بکهینهوه و له پیناوی داها توودا، چاوێک به رابردوو و ئیستای خۆمان دا بخشینینیوه و ئەنجامیکی باشیان به قازانجی حیزبی دیموکرات و خه لکی کوردستان لی وهدهست بینین.

دهکری له ده لاقه ی ئه و پرسپاره سه ره کیه وه پرسپاره کانی دیکه ش ریز بکهین: حیزبی دیموکرات چۆن ده توانی ھم ئه و رابردوو ی خوی به رباد نه دا و ھم داها تووی شایانی ئه و رابردوو ی پر کاریگه ری و پر قوربانیدانه ی ھه بی؟ ئایا هیچ کام له دوو حیزبی دیموکراتی ئیستا، ده توان به ته نیا مه زنا یه تی رابردوو بو خویان بگێر نه وه و ببنه وه به و حیزبه دیموکراته ی رۆلی یه که م له ئالوگۆره کانی رۆژه لاتی کوردستان دا بگریته ئه ستۆ؟ هیچ کامیان ئاماده ن ده ست له و میژوو وه و شانازییه کانی و ئامانجه میژوو ییه کانی حیزبی دیموکرات هه ل بگرن و مه یدانه که بو به رامبه ره که یان چۆل بکه ن و بو خویان به شوناس و پیناسه و به رنامه یه کی ته وا و جیاوازه وه خۆ ریک بخره وه؟ ئه گه ر لایه نیکیان ئه مه ی کرد، ئه وی دیکه ده توانی به ته نیا بیته وه به و حیزبی دیموکراته ی خه لکی کوردستان به ئاواتی ده خوازنی؟ ئایا سه ره ئه نجامی لیک دوور که و تنه وه ی رۆژه رۆژ زیاتر و، خۆباردن له یه کگرتنه وه و هه ولنه دان بو دیتنه وه ی بناغه یه کی باشتری پیکه وه بوون، شتیکی دیکه ی جگه له فه وتانندی رابردوو و دۆرانندی داها توو، لی ده که ویته وه؟ وه لامی ئه و پرسپاران ه روون.

له ۱۳سال تیکۆشانی به جیادا، سه لماندمان که هیچ کاممان نه ک ھه ر ناتوانین به ته نیا جیگای حیزبی دیموکراته یه کگرتوو ه که بگرینه وه، ته نانه ت ناشتوانین ئه و «مدینه فاضله» یه ش دروست بکهین که پیمان

وابوو بەرامبەرە کە مان ناهیلی لە حیزبێکی یە کگرتوو دا دروستی بکەین. ئەگەر خاڵێکی پۆزەتیف لەو بە جیا کارکردنە دا هەبووبی، پزگار بوونی کاتی تاکەکانی هەر لایەک لە دەمبەدەمە و گرژی و تیکهه لپپچانی لایەنی بەرامبەر - کە لە حیزبی پیش لەتوون دا گەیشتبوووە چلە پۆپە -، هەر وەها هەولدان بۆ پیکهینانی لانیکەمی گۆران لە حیزبەکە ی خۆمان دا بە مەبەستی وەپیشکەوتنەو دەی رەقیبە کەمان لە راکیشانی لایەنگران و خەلک دا بوو. بۆیەش دەلیم «پزگار بوونی کاتی تاکەکان»، و «پیکهینانی لانیکەمی گۆران»، چونکە هەر کام لەو دوو لایەنە، بەو هۆیەو کە نەمانتوانیوە مالاوایی لە کولتور و میتۆدەکانی پیشووی حیزبایەتی و بەرپۆه بەریتی و خەباتی نیوخۆیی بکەین، سەرلەنوێ ناچار بە بەرەمەهینانەو دەی کیشە و گرتەکانی رابردووی خۆمان بووینەو (ئەم باسە شیکردنەو دەی زیاتر دەخوایێ کە لێرە دا لێی دەگەریم).

لە بەرامبەر ئەو دوو خالە پۆزەتیفەدا، نەبوونی حیزبی دیموکراتیکی یە کگرتوو و لە مەلانی دابوونی دوو لای دیموکرات، کاریگەری گەورە ی هەبوو لە سەر پیک نەهاتنی هاوپەیمانی و هاوخەباتی لە نیوان هیژە سیاسییەکانی رۆژەهلات. هەر وەها غەیبەت و دیارنەبوونی حیزبی دیموکراتیکی یە کگرتوو و کارا بوو بە هۆی ئەو زۆر فورسەت کە لە نیوخۆی رۆژەهلات و ناوچە و دنیا لەو ماوہیە دا هاتوونە پیش و دەکرا بە قازانجی پرسێ کورد لە ئێران بقۆزینەو، کەمترین سوودیان لێ وەرگیری. لە هەمووی ئەمانەش خراپتر راهاتنی رێژەیکێ زۆر لە ریبەری و کادەرەکان و ئەندامانی هەر دوو لای دیموکراتە بەم دۆخە ی ئیستا و هەولدانیانە بۆ بە ئەبەدی کردنی، بێ ئەو دەی نیگەرانی لە دەستدانی هاوکاتی رابردوو و داهاوو لە درێژە ی ئەم وەزەدا بن.

چار چیه؟

راسته که زور له تیکۆشه رانی هر دوو لا، له حیزبی به جیا دا، ئاسووده تر و بی کیشه ترن و پتر خویان ده بیننه وه و مهیدانیان ههیه. ئه وهش راسته که هیندیک سیما و دهم و چاو له حیزبی به جیا دا باشته ده توانن مهیدانداری بکه ن و حیزبه که یان، به و جورهی حه زیان لئییه، به پریوه به رن. گومان له وهش دانیه که هر یه کگرتنه وه یه کی په مه کی و به دوور له خۆنه قدردنه وه و بی ره خنه گرتن و مالاوایی له دهسته به ندی و ناوچه گهریتی و، به بی گورپینی میتۆد و شیوازه کانی حیزبایه تی و به پریوه به ریتی و پیکه وه بوون، ئاکامیکی سه رکه و تووی نابن. به لام له مهش دا هیچ گۆمانیک نیه که هه لپه ساردن و له بیرخۆبردنه وه یه کگرتنه وه و به م وه زعه ی ئیستاوه پووبه پووبوونه وه له گه ل ئالوگۆره گه وره کانی داها توو، حیزبی دیموکرات به هر دوو به شه لیکدا بر او ه که یه وه، له لیواری به فیرۆدانی رابردوو هه تا هه لدی ری دۆراندنی داها توو ده با. له نیو هر دوولای دیموکرات و له نیو ئه و که سانهش دا که به هوی ئه م لیکدا برانه به شیوه ی ته شکیلاتی له و دوو دیموکراته دوور که و توونه وه، که سانیکی زور هه ن که ده توانن هیزی گوشار بن. هاندر بن بو ئه وه ی هه موانمان له هه موو ئاستیک دا، به چاوی ره خنه گرتن و دهر سه ورگرتن له مملانی و نا کوکییه کانی رابردوو، به دهنگ ئه و پیویستییه وه بچین. پیویسته ئه و راشکاوییه مان هه بی که بلین داها تووی میژوویه ک و پرسی کورد له پوژ هه لات له مانه وه و نه مانه وه ی ئه م یا ئه و له پۆست یا پۆسته کانی یه که می حیزبیک گرن گتره.

به دنیایه وه ئه گهر به قوولی تی بگهین که بهردهوامی ئه و لیکدا برانه، دهتوانی حیزبى دیموکرات له تهواوهتیی خوی دا به ره و هه لیدی به ری، دهتوانین به رامبه ر یه کتر نه رمی بنوینین و گری کویره کان بکهینه وه. با ئیراده بکهین، له م دۆخه ی ئیستا بیدهنگ نه بین و توانای خو مان وه گهر بخهین بو ئه وه ی ته رح و پلان و پیشنیاری وا بخهینه روو که ئاکامه که ی حیزبیکى یه کگرتووی وه ها بی که هه موو تیکۆشه ران و هوگرانی دیموکرات له خوی دا جی بکاته وه. با ئه و دیموکراته پیک بینینه وه که پۆژه ه لاتی کوردستان چاوه روانیه تی.

تیبینی:

(ئهم وتاره ده ربهری بیرورای شه خسیی خومه. به لام ئه گهر ژماره یه کی هه ر چی زیاتر له تیکۆشه ران و ئه ندامان و هوگرانی هه ر دوو لای دیموکراتیش به پروانگه و قسه ی خو یانی بزنان، مایه ی خو شحالی و شانازیمه.)

”هەر کام له و بابەتانهی له تویی ئەم زنجیره وتارهدا
هەلویستەیان له سەرکراوه، گرنگی تایبەت بە خۆیان هەیه و،
جیگیربوونیان و مانەوهیان وەک ئامانج و باوەڕ و پره‌نسیپ
له حیزبی دیموکراتدا ، بەرهمی له کل دهرهاتنیان له په‌وتی
دهیان سال خه‌باتی سیاسی و مملانیی فکری و، نیشانهی
سه‌لماندنی دروستیی خویانه. ده‌توانم بلیم پاراستن و پیداکری
له سه‌ریان و نوێکردنه‌وه و ده‌وله‌مه‌ندکردنیان، ده‌چیته‌خانهی
به‌رگری له‌و رێباز و سیمایه‌ی حیزبی دیموکراتی پێ ناسراوه
و ده‌ناسرێته‌وه و، پشتگوێخستن و پشت تیکردنیان، ده‌بیته
دوورکه‌وتنه‌وه و دابرا‌ن له میژوو، ئامانجه‌کان و
ئه‌زموونه‌کانی حیزبی دیموکرات. به‌و هیوایه‌ی نه‌سلی لاوی
ئەزموونه‌کانی حیزبی دیموکرات به‌ناسینی ئەو سامانه‌ فکری و
حیزب، بایه‌خی پێویست به‌ناسینی هه‌له‌ینجراو له‌ میژووی
سیاسی و ته‌شکیلاتیه‌ گرنگه‌ی بنیاتنانی داهاتووی
٧٥ساله‌ی حیزبی دیموکراتدا، پشت به‌و ئەزموونه‌ ده‌وله‌مه‌نده‌ بیه‌ستن.“

